
4 తక దాను 
విజ్ఞాపనా 


అద్వైత సిద్ధాంతః అతి ప్రాచీన కాలాదపి బాహుళ్యేన ప్రచార 
ముపాగతః - బహవః ఆచార్య పురుషా మహతా విశ్వాసేన త మధి గమ్య 
బహుధా శిష్య ప్రశిష్యేభ్యః ఉపదిశంతిస్మ - ఉపదిశంతోపి దృశ్యంతే - 
ఏవం గురుశిష్య పరంపరా అవిచ్చేదేన ప్రవర్తతే - తదేత త్సర్వేషాంనః 
ప్రత్యక్షమేవ - 

తధాపి సర్వేషా మస్మాకం మనసి తత్ర సమ్య క్రత్యయో న జాయతే - 
కిమేష సిద్ధాంత ఏవ ఆహోస్వి దస్మ దనుభవేనాపి సంగచ్చతే ఇతి సందేహః 
అనుషజ్యత ఏవ - సిద్ధాంతః సిద్ధాంత రూపేణ పరోక్షమేవ జ్ఞానం 
ప్రయచ్చతి - సయా వ దపరోక్షో న భవతి తాపన్నాను భవాయ కల్పతే 
ఇతి నిర్వివాదోయ మర్ధః - 

అతస్తన్ని రూపణాయ మమాయం గ్రంథ రచనా ప్రయత్న - 
మయాపి బహోః కాలా త్రస్థాన త్రయస్యోపరి ప్రవచనాదికం కృతం 
శాంకరభాష్యేణ సహ - అద్యాపి తస్యైవ పున స్సమీక్షా పి క్రియతే - న 
కేవల మన్యేభ్యః ఉపదేశ ఏవ స్వాత్మన్యపి నిత్యం విచారణా ప్రవర్తత 
ఏవ - ఏవంకుర్వతో మ మాపిసంశయో య మనువర్తతే - 

తస్మా త్తత్సత్యా సత్య నిర్ధారణాయ మనసి యా భావనా త ద్విషయా 
ఉపతిష్టతే మమ తస్యాః కేవలం రూపకల్పనేయం రచనా - నాహంస 
ర్వజ్ఞః నాపి సర్వబంధ వినిర్ముక్తః - కింతు భవంతఇవ  అహమపి 
సంసారబంధ ముముక్షు రేవేతి విజ్ఞాపయామి - - ఫ్యా” 


ఇతి 
భవదీయః 
శీనివాసరాయుః 


(1 
విషయాధికారః 


సచ్చిదితి ద్వావేవ పదార్థా - నాన్యః కోపి - సదితి అస్తిత్వ మేవ 
కేవలం - నతు యదస్తి లోకే ఘట పటాది తదితి భ్రమితవ్యం - విశేష 
. రూపాస్తే అస్తిత్వస్య - ఇదంతు సామాన్య భూతం తేషా మస్తిత్వం - అత 
ఏవ నిరాకార మేత త్సర్వ వ్యాపకం - యద్యష్యేవం తధాపి అచేతనం త 
దస్తిత్వం - అహమేవ మన్మీతి స్వసంవేదనా నాస్తితస్య - యదైవం తతః 
స్వతోన సిద్ధ్యతి - య త్సం వేదనాత్మకం చేతనం తద పేక్ష్యైవ సిద్ధ్యతి - 


' అధ యచ్చిత్త చ్చేతనత్వాక్‌ స్వయమేవ సేద్ధ మర్హతి - చేతనత్వా 
. దహ మేవ మస్మీతి స్వయమేవాత్మానం ప్రతిపత్తు మలం - నైతా వదేవ - 
ఇదం మమాస్తిత్వమితి త దప్యాకలయితుం శక్నోతి - చిదితి ప్రమాణ 
భూతం - స్వతః ప్రమాణం భూత్వా త త్సతోపి (ప్రామాణ్యం భజతే - తేన 
.?. ప్రమాణేన గృహ్యమాణం సత్సదా ప్రతిష్టాం లభతే - ప్రమాణభూత మపీదం 
చైతన్యం పునః స్వసిద్ధయే సత్తా మపేక్షతే - కస్మాత్‌ - సత్తయా విరహితం 
త దస్తీతి న శక్యతే వక్తుం - ప్రత్యుత నాస్తీతి ఆ పద్యతే - తచ్చ అనిష్టం - 


6 గ్లితకా--------------------------------------సత్రైల్లి అద్వైతానుభవః 
సచ్చితో రభావః ప్రసజ్యతే - భవత్వభావ ఏవేతి చేత్తస్యా భావస్యకిం ప్రమాణ 
మితి ప్రశ్నో దుర్నివారః స్యాత్‌ - గ 
తస్మాదేతయో రపి పరస్పర సాపేక్షత్వా దవినా భూతయో రేకత్వ 
మవశ్య మంగీకర్తవ్యం' - ఏకీభూత యో స్తయోర్యశ్చిదంశ స్సఏవ 
సాక్షాదాత్మా నామ - యస్తు సదంశః స తస్యాత్మనః అస్తిత్వ మేవకేవలం - 
అస్తిత్వం సత్‌ అస్తితా సత్తా స్థితి రితి పర్యాయాః - ఏవం చిచ్చేతనం 
చైతన్యం స్ఫురణం స్ఫూర్తి స్పంవేదనేతి తేపి పర్యాయా ఏవశబ్దాః - యేన 
కేసాపి శబ్దేన అభిధీయతాం నామ - అభిధేయ భూతౌ ద్వావేవ పదార్గా 
సచ్చిదితి ప్రాగుదాహృతౌ - ద్వయో రహ్యేతయో ర్నిరా కారయో రేకత్వాత్‌ 
సర్వవ్యాపకత్వం నాంతరీయక మితి అవగంతవ్యం - 


యద్యేవం కానామ సమస్యా - నకాపి భవితు మర్పతి ఏకత్వే సతి 
ఆత్మనః - అన్యస్మా దన్యస్య భవతి సమస్యా కదాపి - నతు తస్యైవ 
తస్మాత్‌ - ఇహతు ఆత్మైవాస్తి చిద్రూపః యత్సద్రూపం తత్తు త స్యైవాత్మనః 
అస్తిత్వం తేనా వినాభూతం - ఏవ మన్యస్యైవ తతో వ్యతిరిక్తస్యా భావే 
' సతి సమస్యా కథ ముత్తిష్టతే - అధవా కానామ సమస్యా - నను జన్మ 
మృత్యు జరా వ్యాధ్యాది రేవ - సాన సంభవతి ఆత్మైక త్వేసతి - తధాచ 
_ శాస్రోపదేశస్యా పి నకా చి దా వశ్యకతా - యత్ర సమస్యా తతైవ శాస్త్రం 
ప్రవర్తతే - ఇహతు సచ్చితో రేకత్వా త్తస్యాపి అస్మత్స్వ రూపత్వాత్‌ సమస్యైవ . 
- నాస్తీతి శాస్రేణ కిముపదేష్టవ్యం - కస్యవాత దుపదేష్టప్య మితి అకించిత్మరం 

బాఢం - శాస్త్ర మకించిత్మరమేవ స్యాద్యది నామ పూర్వోక్తస్య 
ఆత్మైకత్వస్య అనుభవః స్వర సత ఏవ జాయతే లోకస్య - నత్వయ మనుభవః 
సార్వజనీనః ఉపలభ్యతే కదాపి - ప్రత్యుత తద్విపర్యయేణ సమస్యా మేవాను 
భవతి లోకః జనన మరణాది లక్షణాం - సార్వజనీనోయ మనుభవః న 
నాస్తీతి శక్యతే అపహ్నోతుం - అనుభవాపహ్ననో నామ మహానయం దోషః - 
యదా సర్వత్రాత్మైవ నాన్యదస్తీతి సిద్ధాంతః సర్వత్రాహ మస్మిన మద్వ్యతి 
రేకేణ కిమహ్యస్తీతి అనుభవః కుతో నజాయతే, - కుతోవా తద్విపర్యయేణ . 
జనన మరణాది సమస్మైవా స్మాభీరనుభూయతే ఇతికేనాపి ప్రబల తరేణ 
కారణేనాత్ర భవితవ్యం - కింతదితి గవేషణా క్రియతే శాగస్తేణ - కృత్వాచ 
తత్పరిహార మార్గోప్యుపదిశ్యతే - . 


ఆదౌ కారణం కిమి త్యభిధీయతే = తత్తు సచ్చితో రుభయో రన్యతర 
దేవస్యాత్త దతిరిక్తస్య తృతీయస్య పదార్థస్యైవా భావాత్‌ - కిం చైతన్యంత 
దస్తిత్వం వాకారణం యేన ' ప్రతిబధ్యతే అస్మాక మనుభవః - విచార్య 
మాణే నాయం చైతన్యస్యాపరాధః - తచ్చ నిర్వికల్పమేవ సదా - నజాతు 
వికల్పం భజతే - వికల్పో నామ విక్రియాస్వతో న్యధా భావః - యది 
విక్రియతే చైతన్యం సవికారః పునశ్చైతన్యేనైవ గృహ్యేత - గృహ్య మాణోయం' 
వికారః కధం గ్రహీతుః స్వరూపం భవేత్‌ - గ్రాహ్య గ్రాహకయోః పార్ధక్యేన 
భవితవ్యం సదా - న తదేవే త్యేకతా - తధా సతి న గ్రహణస్య అవకాశః 
ద్వయోరేకాత్మ కత్వాత్‌ - అతః చైతన్యం సదా నిర్వికల్పమేవ న కదాపి 
ల బ్‌ - 


| oe SA 

పారిశేష్యాత్‌ యదస్తిత్వం తస్య చైతన్యస్య త దేవ స్యా |త్పతిబంధక 
మస్మదనుభవస్య ఇతి బలాదాపతతి - శక్తిరేవైషా సత్తా చైతన్యస్య - శక్తి 
స్వరూపత్వాన్నిర్వికల్పా సవికల్పా ఇతి ద్విధా భవతి - యావ దవ్యక్తా సా 
నిర్వికల్పా శక్తిరేవ కేవలా శక్తిమతా చైతన్యేనా వినాభూతా - సైవ యదా 
వ్యక్తదశా మాపద్యతే తదా వికల్పం భజమానా సవికల్పాపి భవతి - 
ననుస్వతో£_. చేతనా సా శక్తిః - అచేతనాయాస్తస్యాః కథ మేవం వికల్పం 
భజేయ మితి సంకల్పో భవితుం యుజ్యతే - స్వయ మచేతనాపి సాచైతన్యేన 
నిత్యం సంగతైవేతి నవిస్మర్తవ్యం - అతః చైతన్య బలేనైవం భవితుం యుజ్యత 
ఏవ - అధవా చైతన్య మేవ తదాశ్రయ భూతం వస్తుతో నిర్వికల్పమపి 
స్వశక్తి ద్వారా సవికల్పమివ ప్రతీయతే ఇతి యుజ్యతే తరాం - 


యద్వాతద్వా భవతు - నిర్వికల్పాపి సా సదాఖ్యా శక్తి స్సవికల్పా 


భూత్వా వికల్పాన్‌ సృజతి (ప్రకర్షేణ - ఏవం ప్రకర్షేణ సృజతీతి సా ప్రకృతి 
రుచ్యతే - అపిచ సృజ్యమానా యేవికల్పా స్తాన్‌ సర్వాన్‌ మినోతి 
పరిచ్చినత్తీతి మాయేతి తస్యాఏవ నామాంతరం - తధా సృజ్యమానా 
వికల్పాః కీదశా ఇతిచే దుచ్యతే - నామరూపక్రియా ఇతి త్రయ ఏవతే 
-'వికల్పాః - తత్రరూప మితి బాహ్యం వస్తు జాతం స్థావర జంగమాత్మకం 
సర్వం = నామ తత్త ద్విషయాకారా అంతర్జాయమానా వృత్తిః - అనేన 
జీవ జగదాఖ్యౌ ద్వావపి నిర్దిష్టా వేదితవ్యౌ - అధ తయో ర్వయో ర్యస్సం 

ఏవ మేతే త్రయోపి వికల్పా స్పత ఏవ శక్తేరావి ర్ఫూతాః స్వాశయా 
మేవ సత్తా మాచ్చాద్య వర్తంతే సర్వత్ర -.తై రాచ్భాదితేయం సత్తా తావన్మాత్ర 
పరిచ్చిన్నా సామాన్యరూపం విహాయ తత్తద్విశేషాను గుణ్యేన ఖండశో భూత్వా 
విశేషాకారేణెవ దృశ్యతే - తధాహి అస్తిత్వ రూపా ఘటపటా దీనీతి న 
విభావ్యంతే సర్వాణి వస్తుజాతాని - ప్రత్యుత ఘట పటాదీనా మస్తిత్వ 
మితి విభావ్యతే తద్విపర్యయేణ - ఏతావతా నకార్స్యే నోపలభ్యతే సత్తాసా 
వస్తుత స్పర్వగతాపి ఏభిర్నా రూపాదిభి ర్వికల్సై రంతర్జితా సతీ - అపిచ 
న కేవలం శరీరా దృహి రేవైషా కదర్ధితా కింతు శరీర స్యాపియా సత్తా 
సాపి వికల్పైరేతైః కలుషీ క్రియతే పరిచ్చిద్యమానా - తధాహి - శరీర 
మిదం ప్రాజణోయం - బుద్ధిరియ మిమానీం ద్రియాణి చక్షరాదీనీతి శరీరమపి 
వికల్పైరేతైః పరిచ్చిద్యత ఏవ - 


వ్యావృత్త స్వభావ ఏష వికల్పోనామ - నశరీరం ప్రాణః న ప్రాణః 
కరచరణా దీని నాపితాని చక్షురాదీని నైతానీంద్రియాణి బుద్ధిః - బుద్దా 
వపి నైకా ఆలోచనా అన్యా --నసుఖానుభవో దుఃఖానుభవః ఇత్యేవం 
పరస్పర వ్యావృత్తా ఏవ యధా బహిశళ్ళరీరా ద్దుటపటాదయః - ఘటః 
పటా ద్వ్యావర్తతే పటో గృహాద్దహ మారామా దారామః పట్టణాత్‌ పట్టణం - 
పర్వతా దితి తత్రాపి వ్యావృత్తిరేవ దృశ్యతే పదార్థానాం - కిం బహునా - ' 
శరీరస్యాంత స్ఫుఖదుఃఖాది మనోభావా నారభ్య బహిః పృధి వ్యాద్యాకాశ 
" పర్యంతం యత్మిమపి వస్తు పశ్యతు భవాన్‌ - వ్యావర్తత ఏవ తదన్యస్మాత్‌ - 
' ఏషా వ్యావృత్తి రేవ వికల్పః - వికల్పో వ్యావృత్తి ర్విశేషో వికార ఇతి సర్వే 

ఏవ మా బుద్ధి వృత్తే రావ్యోమ్న స్స మస్తోయం బాహ్యాభ్యంతరః 
ప్రపంచః వికల్పానా మేవ సామ్రాజ్యం - నతతో రేఖా మాత్ర మపి అన్య 
దుపలభ్యతే - తత్రైవం సతి యధైషా సత్తా చైతన్యస్య తైః. పరిచ్చిన్నా. 
సర్వత స్తధా చైతన్యమపి తదాస్పద భూత మేతైరేవ వికల్సైః పరిచ్చిన్న 
మివలక్ష్యతే = నను శరీర మిద మస్మాకం వికల్పిత. మిత్యుక్తం. - 
అసంఖ్యాతానాం వికల్పానాం బాహ్యాభ్యంతరాణా మేక తమ మిదం శరీరం 
నామ - తాద్భశ మల్చాల్బం శరీర మాళ్లిష్య వస్తుత స్పర్వవ్యాపక మపి 
మమ తవచ చైతన్యం తస్మిన్నేవ పరిచ్చిన్నే శరీరే పరివర్తమానం తావ తైవ 
నియంత్రితం వర్తతే - నకేవలం నియంత్రితం శరీరే పరంతు శరీర మేవాహ 
మితి తేన తాదాత్య మపి ఉపగత మితి నేతః పర మస్తి శోచనీయతా - 


అటై వాస్తి సమస్యా అస్మాకం యా పూర్వ ముదాహృతా - జన్మ 
మృత్యుజరావ్యాధ్యాది లక్షణా - ఆత్మైకత్వే సర్వత్ర విద్యమానే కధమేషా 
సమస్యా ఉపతిస్టతే - తధాపి ఉపతిష్టత ఏవ - కుతః - ఆత్మైకతా నిర్వికల్పా 
స్థితిః - న తత్ర జన్మ మరణాది వికల్పానాం (ప్రవేశః - యది ప్రవేశ స 
తస్యాః స్థితే ర్వికల్పోపగమ ఏవ భవేత్‌ - కింకృతోయం వికల్పః - చైతన్య 
" స్యయాశక్తిః స్థితి లక్షణా తన్ని మిత్తా - కింతు తేవికల్పా నామరూపాదయః 
' ఆ శరీరా దావ్యోమ్నః సర్వత్ర సమానతయా వ్యాప్తా ఏవేతి తదాపి న 
సమస్యా - తర్జి సమస్యాయాః కిం మూలం - శక్తే ర్వికల్బ దశా మూలమితి 
యద్యపి ప్రతిభాతి తధాపి యావ ద్వికల్ప ఏవాహమితి తేన ఏకత్వం 
నోపగచ్చతి పురుష స్తావ త్పోపి వికల్పః న కారణం - తేషాం వికల్పానా - 

మేక దేశేన శరీరేణానేన తాదాత్య గమన మేవ సాక్షాత్మారణ మిత్యవ 
గమ్యతే - శక్తే ర్వికల్పో యది నస్యా న్నస్యాదేవ అస్మాక మిదం తాదాత్య 
గమన మితి బ్రూషేత్వం - సత్య మేవైతత్‌ - తధాపి న తత్సాక్షా క్షా త్మింతు 
పరంపరయా కారణం - కేవలం తత్త ద్రూపేణ భాసతేసా - నతు సాత్వాం 
కదాపి ప్రచోదయతి ఏవం మద్వికల్పానా మన్యతమేన తాదాత్యం. భజేతి - 
తస్సాన్నసా సవికల్పాపి శక్తి రుపాలంభ మర్హతి - - ఉపాలంభనీయ స్తవావివేక 


' ఏవ - 


తధాపిన సమాశ్వాసః కస్యాప్యత్ర విషయే - కధం నామ 
పయమప్యుపాలబ్ధవ్యాః భవేను - నఖలు వయ మేతాన్‌ వికల్పాన్‌ 
నామరూపా దీన్‌ సృజామః - న శక్తా అపితధా ్రష్టుం - అపితు తేషాం 
సర్వేషా ముత్సాదయిత్రీ ఏషా శక్తిరేవ పారమేశ్వరీ - చైతన్య లక్షణ ఆత్మైవ 
పరమేశ్వరః - తస్యవశే సదా వర్తతే తదీయా శక్తిరేషా - కస్మాదసౌ తాం 
స్వకీయా మేవ శక్తిం న నియచ్చతి కస్మా త్తదధీనాన్‌ కృత్వా అస్మాన్‌ సర్వాన్‌ 
జీవా నస్మిన్‌ శరీర -కారాగ్భహే పాతయిత్వాత |తైవ నిబధ్నాతి - కించ 
ఆధ్యాత్మికాని అధిభౌతికానిచ నానావిధాని సుఖదుఃఖా దీని అనర్ధ శతాని 
తన్నిమిత్తా న్యస్మాక మాపాదయ తీతి మహతీయ మాశం కా సర్వా నస్మా 
నద్యాపి పీడ యత్యేవ - అస్యాః కిం సమాధానం - 


ఉచ్యతే - శక్తి ర్నిర్వికల్పైవ 'సతీ సవికల్పాపి ళీ త్యేతావతా శక్తి 
స్తాన్‌ న సర్వా గ న్నాను రూపాదీన్‌ బుద్దిపూర్వం San నభ్ర మితవ్యం - 


12 గితతాలలాాాాాలాలాలాలాాాాలాలాక్రళ్ల్‌ అన్వైతాసుభవః 
నాపిసాతత్త దాకారేణ పరిణమతే ఇత్యపి మంతవ్యం - నాయమారంభః ' 
నాపి పరిణామః - కుతోనారంభః - ఘటః పటోవా ఉత్పత్తేః పూర్వం 
సర్వాత్మనా న భవతి చేత్మధం సృష్టే రనంతరం భవతీతి శక్యతే వక్తుం - 
తధా సతి అభావో భావో భవతీతి వక్తవ్యం యదతీవ పరిహాసా స్పదం - 
సచఘట స్సంప్రతి భవన్నేవ పునర్వినాశా తృశ్చాన్న భవతీతి బ్రవీషి - 
తదపి పరిహాసాయైవ - కథంనామ తావత్పర్యంతం ప్రతీయ మానోయం 
హఠాన్నోపలభ్యతే ఇతివక్తుం ఉత్సహసే - అపిచ అభావ భూతస్య ఘటస్య 
కథమిదానీం భావః - తధాసతి ఆకాశే తస్యాభావ ఇతికస్మా దాకాశా 
ద్లబోనోత్సద్యతే - మృద ఏవకస్మా దుత్చద్యతే - తస్మాదారంభవాదః పరాస్తః - 

_ ఏవం పరిణామ వాదోపి నోపపద్యతే - కింలక్షణః పరిణామః - 
నను పదార్థస్య కస్యాపి పూర్వావస్థా ప్రచ్యుతి రుత్తరావస్థా ప్రాహ్తేవ పరిణామః - 
ఘటస్యకానామ పూర్వావస్థా - నను మృత్తికైవ - తస్యాః ఘటః కదా 
ప్రచ్యుతః - ఘటభావేపి సా మృత్తికా నప్రచ్యుతా - ప్రత్యుత అనువర్తత 
ఏవసా అవస్థా పూర్వోత్తర కాలయోర్ద్యయోరపి - సత్యేవం కధముచ్యతే 
ఘటః పరిణమతే మృత్తికావా.ఘటరూపేణ పరిణమతే ఇతి - తస్మాత్‌ - 
పరిణామ వాదోపి న ఘటతే - ఆరంభ స్తార్మికాణాం పరిణామ 
స్ఫాంఖ్యానాంచ అభిమతః - తౌ ద్వావపి శ్రూయమాణ రమణీయా వేవ - 
విచార్యమాణే ద్వావేతౌ ప్రతిష్ట్థాం న అశ్చువాతే - _ 


' ఏవం సతి ఘట పటా దయః తేతే పదార్థా లోకే కథ ముపలభ్యంతే - 
బ్ర సూను సారేణ న తే తే ఉత్పన్నా నా నాపి పరిణతా స్తత్త దాకారేణ - 

యద్యేవం నకోపి పదార్థః ఉపలభ్యేత ఘటః పట ఇతిలోకే - తధాపి 
ఉపలభ్యంత ఏవ సర్వే పదార్థా - కథ మేత దుపపద్యతే ఇతి పున శ్చోదనా - 
తస్యా సమాధానం ప్రదీయతే అదె ద్వైతిఖిః. - నఘట పటాదయః కేపి 
సృష్టా వస్తుతః నాపి తద్రూపేణ పరిణతాః - నాయ 'మారంభః నాపి 
పరిణామః - పరం వివరోయ మితి వదామః - కోయం వివరో నామ - 
మృత్తికైవ ఘటరూపేణ తంత వ ఏవ కేవలాః పట రూపేణ అవ భాసంతే - 
న ఘటో నామ కోపి మృత్తికాయా అన్యః నాపి పటోనామ తంతుభ్యో 
విలక్షణః కోపి విద్యతే - ఇతి తేషాం నిద్ధాంతః - ఆపాతతః 
(శ్రూయమాణోయం సిద్ధాంతః విస్మయ మావహతినః - కింతు విచార్యమాణ 
స్స ఏవ యధార్థ ఇతి అపగమ్యతే _ 


తధాహి - న ఘటే పటేవా మృత్తికాం తంతూ న్వా విహాయ అణుమాత్ర 
మపి తత్ర ద్రష్టుం శక్యతే - ఆమూలాగ్రం మృత్తికైవ దరీదృశ్యతే ఘటే - 
తంతవ ఏవ ఆతాన వితాన వంతః సముపలక్ష్యంతే పటే - న తద్వ్యతిరేకేణ 
కిమపి - వస్తుతః ఘటాదికార్య మితి యంద్బవీషి తన్మృదాది కారణమేవ 
తధా ప్రతీయతే - నాన్య త్మిమపి - అతః కార్యకారణయోః ద్వయో రనన్యత్వ 
మర్ధా దద్వైత మేవ అవ శిష్యతే - ద్వైత మితి కేవల' మాభాసఏవ - 

ఏషన్యాయః ప్రకృతే సదాఖ్యాయాశ్ళక్తే రపి విషయే యోఖ్యతాం వ 
నిర్వికల్పాసా శక్తిరేవ నామరూపాది వికల్పానాం సర్వేషా మపి కారణ 
మితి సిద్ధాంతః న్‌ కడు నన -న Ses ధునా అపవాదః శక్యతే 


14 గితాాాలాాాాాాాాాాత్రుల్లి అద్వైతానుభవః 
వక్తుం - యత స్తెవ కారణభూతా శక్తి స్పమస్తమపి కార్యప్రపంచ మభివ్యాష్య 
వర్తతే - తదాత్మనా అవభాసతే కేవలం - నసా బుద్ధి పూర్వమేతం సృజతి. 
వికల్ప ప్రపంచం - నచ అపూర్వం తధా పరిణమతే వస్తుతః - సృజతి 
పరిణమత ఇతికేవల మాభాసఏవ న వాస్తవః - వాస్తవం తత్మారణం 
శక్తిరేవ - ఏతన్మనసి కృత్యైవ భాషితం భాష్యకారైః - కారణ స్యాత్మ భూతా 
శక్తిః శక్తేరాత్మ భూతం కార్యమితి సూత్ర ప్రాయేణ - 


కారణ మితి చైతన్యం సదా నిర్వికల్పం - తత్తునిమిత్త కారణ మేవ. 
సర్వస్య - నోపా దాన కారణం - యతో న కదాపి వికల్పం సహతే 
"చైతన్యం - తదేవ జ్ఞానం తదేవ జ్లేయ మితి కధం సంగచ్చతే - అతో 
నిమిత్త మేవత త్సదా - తర్హి వికల్పః కస్యేతి అపేక్షాయాంతస్య యా శక్తి 
స్పదాఖ్యా తస్యాఏవ' - సాచ వికల్పం భజత ఇతి ననిమిత్తం కింతూ పాదాన 
మేవ కారణం - తయోర్ద్యయో రపి యత్మార్యం త దిదం స్థావర జంగ 
మాత్మకం జగత్‌ - అస్య జగతః కార్యస్యో పాదానం సా శక్తి స్సవికల్పాపి 
వునర్నిర్వికల్పైవ - వికల్పానాం సర్వేషా మాభాస రూవత్వాత్‌ - 
ఆభాసోవస్తునో నభిద్యతే - వస్తువ ఏవ తధా ప్రతీయమా నత్వాత్‌ - 
యధా రజ్ఞురేవ సర్పరూపేణ భాసతే ఇతి సర్పో నవ్యతిరిచ్యతే రజ్ఞాః 
కింతు వస్తుతో రజ్జురేవ సర్పః - అతః శక్తి కార్యమితి జగచ్చక్తిరేవ - 
శక్తిరపి స్వకారణస్య చైతన్యస్య ఆత్మ భూతైవ - నాన్యా - తస్మాత్‌ - యధా 
అగ్నే ర్వాలా అగ్సిరేవ - ఏవం చిచ్చక్తి రేషా చిదేవ నాన్యా - ఏపంచ కిమత్ర 


అద్వైతానుభవః కత్రి —————-శతక్లి 15 
పర్యవసితం - చైతన్యం తస్యశక్తి స్తస్యాః కార్యమిదం విశ్వం త్రితయ మపి. 
ఏకమేవ తత్త్వం య ఏవాత్మానామ - ఆత్మనోయ దనాత్మేవ ప్రతీయతే త 
దేవం విమృశ్యమాణం ఆ త్మైవ సంవృత్తం - అయమేవ భగవత్న్సాదానా 
మధిప్రాయః - 


ఏవం స్థితే కానామ సమస్యా జనన మరణాది లక్షణా - కస్యైషా 
సమస్యా కస్మాత్‌ భవేదితి సర్వోయం వ్యవహారః కేవలం మిధ్యాభూతః 
వాచారంభణ మాత్రత్వాత్‌ జ భవత్వేవం మిధ్యైవ సర్వం సిద్ధాంత దృష్ట్యా బా 
కింతు సిద్ధాం తోసౌ కి మస్మ దనుభవేన సంవదతే ఇతి ప్రశ్నః - కింతు 
అద్వైతీ నాను మన్యతే - సప్రశ్న స్యోత్తరం పునః ప్రశ్నే నైవ ప్రయచ్చతి - 
యదా సర్వం జీవ జగదీశ్వరాఖ్యం త్రయ మపి ఏకమేవ తత్త్వం సచ 
ఆత్మేతి వయం ప్రతిపాద యామః తదా కోసిత్వం ప్రష్టుం కమన్యం దృష్ట్వా 
ప్రష్ణు మిచ్చసీతి పృచ్చతి సః - నన్వస్తి అన్యోయం వికల్ప ప్రపంచః - 
తమేవ దృష్టాహం పృచ్చామీతి బ్రవీషి - బాఢం - స సర్వోపి ఆభాసః 
మిద్యైవేతి మయా నిర్జీతః - నిర్ణీతోపి నాసౌ ఆభాసః న దృశ్యతే - ఆభాస 
రూపేణాపి దృశ్యత ఏవ - సైవ మే సమస్యా - 


అత్రోచ్యతే - కింపశ్యత స్త స్తవ దృశ్యతే జగదిదం. - కింవా దృశ్యతే 
జగదిత్యతస్త త్పశ్యసిత్వం - కిం పూర్వం కిం పరమితి విచారయ - 
విచార్యమాణే పరస్పర సాపేక్షోయం వ్యవహారః - కధం - యది నదృశ్వతే 
న పశ్యామ్యహం = యదిచ me మిన hia యధా సర్పోయమితి 


16 గితోటాాాాాలాాాాాాాాాాఖైల్లి అద్వైకానుభహః 
పశ్యతోమమ రజ్జు స్సర్పో భవతి - రజ్ఞ్వాం సర్పరూపేణ దృశ్యమానాయా 
మేవాహం తాం సర్పరూపేణ పశ్యామి - యది రజ్జు స్పర్పరూపేణ నప్రతీయతే - 
రజ్జు మేవ పశ్యామ్యహం న సర్పం - యది సర్బ దృష్టి మనపహాయైవ 
పశ్యామి తదా సర్పరూపేణ ప్రతీయతే రజ్జుః నాన్యధా - ఏవం అన్యోన్య 
సాపేక్షా వేతా దృగ్భశ్య పదార్థా - కిం బీజే సతి వృక్ష ఉత వృక్షేసతి బీజం - 
కస్యాపరాధః' అనయోర్ద్వయోః - కధంవా పూర్వాపర నిర్ణయః - అసతి 
కార్యకారణ భావే వస్తుతో ద్వావపి మిద్యైవ - నతయోః కిమపి సత్యం - 
తర్షికింత ద్యత్సత్వం - దృష్టాంతే పృధివ్యేవ - నసా బీజం నాపి వృక్షు - న 
తయోర ధీనావర్తతే - యతస్తా వినాపి స్వరూపేణ సిద్ధెవ సాప్పథివీ - 
తావేవ ప్రత్యుత బీజ వృక్షౌ తామాథ్రిత్యైవ పృథివీం ప్రతి తిష్టతః - 


ఏవమిహాపి న శక్తే రాభాసస్య అయమపరాధః నాపి తద్ధష్టుః 
పురుషస్య మమ - అపితు ద్వయోరపి పరస్పరా పేక్షత్వా న్మిధ్యాత్వమేవ - 
నకించి ద్వాస్తవం - న ఆభాసః న అహం - ప్రత్యుత ఉభయోరపి పృథివీవ 
యదాలంబన భూత మాత్మ చైతన్యం తదేవ పరమార్థ సత్యం - శక్తి మత 
స్తస్యాత్మనః ఆభాసౌ ద్వావప్యేతా జగజ్జీవౌ - యధా జగదేతత్తధా వయ 
మప్యాభాసా మిధ్యా భూతా ఏవ--- మిధ్యా భూతా వయం మిధ్యాభూత 
మేత ద్విశ్చం పశ్యామః - తేన.నిత్యం వ్యవహరామః సత్య మితి మన్వానాః - 
ఏవం హాటు న వయం సత్యం నచ జగదేత త్సత్యం = వ. 
యుక్తా సర్వమిదం సమర్ధిత మపి న తృప్తిం జనయతి నః - 
: యధ్య వమా సోయం శం ws ఆభాస ఏవాయం జీవః జనన 


అద్వైతానుభవః గ్లిత్తకాాలాలాాాాాాాలాాాతల్లి 17 
మరణ సమస్యా తావన్నా భాసః - ప్రత్యక్షమను భూయతే హిసా - ఏవ 
మను భూయమానైవ నాస్తి నానుభూయతే ఇతి యది వదామస్తత్మేవల 
మాత్మ వంచనైవ - అపిచ మూర్భా మరణాది క్లేశం ప్రత్యక్ష ముపలభమాన 
ఏవ కేవల మయ మాభాసః న వాస్తవ ఇతి నకోపి వక్తుం శక్నోతి - 
నైతావదేవ - ఆభాసస్య ఆస్పదం వాస్తవ మితి బ్రవీషి - తద్వాస్తవస్య 
స్పర్బోస్మాకం యావన్న భవతి తావదయ మనుభవః న నిరాకర్తుం శక్యతే - 
. అనువర్తత ఏవాసౌ - క్వాస్తిత ద్వాస్తవం - కథం తస్య ఉపలంభః - 


నను యస్త్వం పృచ్చసి మాం తద్వాస్తవం కింక్వా స్తీతి - త్వమేవ స 
ఆత్మా వాస్తవః - బాఢం - అహమేవేతి వాచా మహ్య మభయం ప్రయచ్చతి 
భవాన్‌ - కింతు వాజ్మాత్రమేవ తత్‌ - నఖ ల్వేవం సంవేద యామి 
' తమాత్మానం యం త్వం వర్ణయసి - యది సంవేదయామి నమే జనన 
మరణాది చింతా భవేత్‌ - కింతు భవత్యేవ అపరిహార్యతయా సర్వేషాం నః - 
ఆభాసో యది కధం వాస్తవ మేవ మరణ మాపద్యతే - ఆపన్న మపి 
పునర్జీవీతమేవ సంపద్యేత - యధా స్వప్నే పయం మృతా అపి జాగ్రతి 
పునరమృతా ఏవ నజాతు తదైవ మృతా ఏవ భవేను - ఏవం ఆభాసతః 
యది మరణాది దుఃఖమనుభూయతే న తత్సర్వకాల మను వర్తేత దుఃఖం - 
అవాస్తవత్వాత్‌ - పున స్సర్వేవయం జీవేమైవ వస్తుతః - పరం నైవం 
. కదాపి కథమపి సంభవతి- సకృన్ముతా మృతా ఏవ జీవాః - న. 
పునర్జీవన్నివ కోపి ఉపలభ్యతే - తధైవ అస్మ త్పితృపితా మహాదయః 


బహుకాలా త్పూర్వం సంస్థితా అద్యాపి సంస్థితా ఏవ - నతే కదాపి 


18 గితకాాాాాాాాాాాాాాా తల్లి అద్వైకానుభవః 
ప్రత్యాగతాః న పునర్దష్టి పధమాగతాః అస్మాకం - ఏవం సర్వోయం 
ఆభాస ఇతి అద్వైతినాం సిద్ధాంతోయం కధం నామ ప్రత్యేతవ్యః తాద్భశే 
అనుభవే అసతీతి ప్రశ్నః -' తో 


ఉచ్యతే - యావ దిదం శరీర మేవాహం అయమేవ మమ ఆత్మా 
నా న్యోస్మి తద్విలక్షణః ఇతి తవానుభవః తావ దయం ప్రశ్నో నుషజ్యత 
ఏవ - న తస్య సమాధానం కదాపితే స్ఫురతి - అద్వైతాచార్యై శృతధా 
ఉపదిశ్యమాన మపి నతే విశ్వాస ముత్సాదయతి - ప్రత్యుత సర్వ మపితై 
రుచ్యమానం మృషాభూత మివ ప్రతిభాతి - వస్తుతః సత్యమపి - నన్వహ 
మాభాస ఇతి నిర్జీతోస్మి భవతా కధ మపరాధీ స్యామితి (బ్రవీషిత్వం - 
ఆభాస స్యాపితవ సకాశే వాస్తవ మస్యేవ తదధిష్టాన మనువర్తమానమితి 
న విస్మర ద్వావపి సమానాధికరణౌ వస్తా భాసౌ - న కదాపి పృధగ్ఫూతా 
విత్యవేహి - యధా సువర్ణాలంకారౌ - యావ దలంకారః కటక కుండలాది 
రాభాసః తావత్తేన అవినాభావేన వర్తతే తదధిష్టానం సువర్ణం - న తత్పరిత్యజ్య 


క్వాపి పలాయితం - 


ఏవం సతి న భేతన్య మస్మాభిః - కథ మాభాస రూపోహం జనన 
మరణాది సమస్యాయా నిర్ముకో భవేయమితి - అధిష్టాన దృష్టిం విహాయ 
కేవల మాభాస దృష్ట్రైవ యావద్భవసి తావ త్సమస్మైవ తేన పరిష్మారః -. 
ఆభాసః తవాయం దేహ ఏవ - తమే వాభిమన్యమానః తేన తాదాత్యం 


అద్వైతానుభవః గ్లిత్తక-.శక్లి 19 
_ కదాపి - తతైవవర్తమానం - అతః కాలాంతరే తేన వినశ్యతా దేహే 
త్వమపి వినంక్ష్యసి - యది పునః తద్వి పర్యయేణ సత్తామేవ అభిమన్య 
' మానః తయెవ తాదాత్యం భజసే సా నిరాకారత్వా త్సర్వగతత్వాన్న వినశ్యతీతి 
త్వమపి తథైవ నిరాకారో నిర్వికల్ప స్సర్వగతో భూత్వా న వినంక్ష్యసి - 
ప్రత్యుత తద్వత్సదా అమృత ఏవ డక న కదాపి మరిష్యసి - న తదా 
తే సమస్యా కాపి - 


భవతు - జగ జ్జవా ద్వావపి ఆభాసావేవ - తయో స్వంవ్యవహారోపి 
ఆభాస ఏవ నవాస్తవ ఇతి సిద్ధాంతో5 ద్వైతినాం - తత్మధ మహమేవా 
పరాదీ నిర్ణీయతే - అపరాధి నౌచేత్‌ ద్వావ ప్యావా మపరాధినా వేవ - 
సత్యేవం మమైవేయం సమస్యా కధంన జగతః - అధిష్టాన ముభయోరపి 
జీవజగతో రేక మేవాత్మ తత్త్వం - తత్ర అధిష్టాన దృష్టి ర్మయైవ 
కుతోభ్యసనీయా - జగదిదం కుతో కాప్‌ పునరాశంకా - సా 
సమాధీయతే (శూయతాం - 


జగదేత దచేతనం - అచేతనాయా శ్శక్తే ర్వ్యక్త రూపమేతత్‌ - ఆత్మ 
చైతన్యేన నిత్య మాళ్లిష్టైవ సాశక్తిః తస్యాః వ్యక్తస్వ రూపమేత జ్ఞగదపి స్థావర 
జంగమాత్మకం తథైవ చైతన్యేన వ్యాప్తమేవేతి సత్యం - తధాపి తచ్చెతన్యం 
తత్ర అత్యంతం నిగూఢం సత్‌, న విభావ్యతే - యద్విభావ్యతే తత్తస్యబాహ్య 
ముపాధిరూపమేవ - సర్వవ్యాపి ఆత్మ చైతన్యం తత్రాపి విద్యమాన మేవేతిన 
సంశయః - తధాపి' నామరూపాది ఉపాధి hi ప్రచ్చాదితం న 


20 గ్లితకాాాాాాాాాాాాాా లిల్లి అద్వైకానుభవః 
లేశతోపి ఉపలభ్యతే - అత ఏవతస్య జగతః న సమస్యా న పరిహార 
ప్రయత్నః అచేతనత్వాత్‌ - యః పునస్త్వం జీవః సత్వం ఆభాసోపి చేతన 
.ఏవ న జాతు అచేతనః'- శరీరేణ తాదాత్య్యం గతస్యాపి తవ యావత్తావ 
చ్చెతన్యమస్యేవ స విలుప్తం సర్వాత్మవా - యస్మా దహ మస్మీతి సంవేదనా 
తవేదానీ మపి స్పష్టం విభావ్యతే - న అన్యేన కేనతచి త్త్వయైవ - అచేతనం . 
శరీర మహమితి మన్యమా నస్యాపి తదేతత్‌ తవ న విలుష్యతే చైతన్యం - 

ఏవం చైతన్యస్య అనపాయా దేవ తవ మరణాది సమస్యా ప్రతీయతే -. 
యదా సమస్యా తదా తన్నివారణాయ ప్రయత్నోపి తవైవ అవశ్య కర్తవ్యః 

భవతి - న ఆభాసస్యాపి ప్రపంచస్య తత్ర చైతన్యాంశస్య అవిభావితత్వా 

దితి వేదితవ్యం - 


ఏతావతా ఆభాసస్య తుల్యత్వేపి ద్వయో శ్చేత నత్వాద్ధేతో స్తవైవాస్తి 
జీవస్య సమస్యా - యతస్సమస్యా తత స్తస్యాః పరిహార ప్రయత్నోపి తవైవ 
కార్య ఇతి అద్వైత దార్భనికా ఆచక్షతే - సమస్యా మనుభవంతో వయం 
సా నాస్తీతి నశక్ను మోవక్తుం - నాపితాం పరిహర్తుం కుతోయత్నః కర్తవ్య 
ఇతి వా ఉపేక్షితుం - తధాసతి అచేతనస్య జడ ప్రపంచస్య చైతన్యే సత్యపి 
తస్యకేవల వాసనా రూపత్వాత్‌ పశుపక్ష్యాదే రస్మాకంచ వివేక జ్ఞాన వతాం 
మనుష్యాణాం న లేశతోపి భేదః - ప్రత్యుత వయమపి విచార శీలా మానవా 
"మృత్తికా పాషాణ పశుపక్షి ప్రాయా ఏవేతి అధ్యవసితప్యం భవిష్యతి - . ' 
...... తస్మాన్మానవా నామేవ కర్తవ్యోయం ప్రయత్నః విచారవతాం - అపిచ 
మానవా అ న ahs wa - బహవ స్తేషాం వ yes 


అద్వెతానుభవః గ్లిత్తికాాాాాలాాాాలాాాాాాాశుల్లి 21 
స్వభావాః సింహ వ్యాఘ్రాది భ్యోపి నికృష్ణా అత్యంత క్రూరాః భవంతి తదైవ 
జీవిత మతివాహయంతి - అన్యేకేచి త్మింకర్తవ్యతా మూఢా అలస స్వభావాః 
స్తబ్ధ చిత్తాః ప్రాయశ స్త్వమో మయమేవ జీవితం నయంతి - తయో రేతయోః 
ప్రధమే. అతిమందాధికారిణః - ద్వితియేతు మందాధికారిణో మంతవ్యాః - 
న తే సమస్యామేవ వేదయితుం సమర్థః - సమస్యామేవ యదా న జానంతి 
తత్పరివార చింతైవ నాస్తి తేషాం - అతస్తే మాన వోపాధి ప్రవిష్టాః పశుమృగా 
ఏవేతి ఉపేక్షణీయాః - 


ఏవం శతేనవతి ర్మానవా మానవజాతే రప కృష్ణా ఇతి కేవలం 
విరళ విరళా ఏవభవంతి అధికారిణః ప్రకృత విషయే - తేపి సకృ దుపదేశ 
మాత్రేణ యది గ్రహీతుం శక్తా ఉత్తమాధికారిణః స్యుః - అసక్ళ దుచ్యమానా 
యది గ్రహీతుం ప్రభవేయుః మధ్యమాధికారిణో భవేయుః - ఏవమేతౌ 
ద్వా వేవ' అధికారిణౌ సమస్యా కీ దృశీతి జ్ఞాతుం జ్ఞాత్వా సాకథం పరిహర్త 
వ్యేతి యత్న మాస్టాతు మితి అవగంతవ్యం - మనుష్యాణాం సహస్రేషు 
కళ్చిదితి యతతామపి సిద్ధానాంకల్చిదితి భగవద్గీతా స్వపి ఏతదభిప్రాయేణైవ 
అభివర్ణితం - ఏవం న సర్వే మానవా అత్ర అధికారిణ ఇతి వక్తుం 
శక్యతే - తేషు సర్వేషు యేకేచి త్సత్త్వశుద్ధి సంపన్నాః సమ్యగ్విచార శీలాః 
పురుషా స్తఏవ శాస్త్రోక్త మర్ధం గ్రహీతుం తదను సారేణ పురుషార్థంచ 
సాధయితుం క్షమంతే - 


అద్వైతానుభవః 


థి 
కర్తవ్యాధికారః 


పురుషార్థం అవశ్యం సాధయితవ్య ఇత్యుక్తం - పురుషశ్చాత్ర మనుష్య 
జన్మా న పుమానేవ కేవలః - అతః స్త్రీ పురుషయో ర్వ్వయోరపి కర్తవ్యం 
' పురుషార్థ సాధనం - అధికార సంపత్తే రుభయోరపి సాధారణత్వాత్‌ - 
కోయ మధికారోనామ - సామర్థ్యం అర్థిత్వమితి ఏతయో ర్వృయో ర్యోగ్యతా 
యత్‌ స ఏవాధికారః ఉచ్యతే - తత్ర సామర్థ్యం మానవ శరీర నిర్మాణం 
తన్న సర్గత ఏవ సిద్ధ ముభయోః స్త్రీ పురుషయోః - అతో న తత్ర విశేషః - 
విశేషస్తు అర్థిత్వ విషయ ఏవ - అర్థిత్వ మితి జిజ్ఞాసా యద్వా విచారణా 
అభిధీయతే - కానామ జీవిత సమస్యా - కింత స్యాః నిదానం - కోవా 
తస్య ప్రతీకారః - సచ కథం కర్తవ్యం ఇత్యేవం లక్షణా - సామర్థ్యం , 
మందాతి మందానా మపి మనుష్యాణా మస్యేవ - ప్రయత్న మఘంతరేణైవ. 
తల్సిద్ధం జన్మనః ప్రభృతి పర మర్ధిత్వమేవతయోః మృగ్యం - అతస్తా ద్వావపి 


అద్వైతానుభవః గ్లిత్తతాాలాలాలాాాాల్లి 23 
రేవ సామర్థ్వేన సార్ధం జిజ్ఞాసాపి ఉపలభ్యతే ఇతితాభ్యా మేవ కర్తవ్యః 
ప్రయత్నః - సమస్యాం గ్రహీతుం ప్రతి విధాతుంచ తావేవ సర్వధా నిపుణా 
వితి-. . 


అత ఏవ అధాతో బ్రహ్మ జిజ్ఞాసేతి బ్రహ్మ సూత్రాణజ్యేవారబ్దాని - 
సైవ ఫలదాయినీ జిజ్ఞాసా - ఫలపర్యంతం జ్ఞానం సన్వాచ్యాయా ఇచ్భాయా 
అర్థ ఇతి భాష్యకారైరపి వ్యాఖ్యాతం క విచారణైవ. జిజ్ఞాసేత్యుక్త మధస్తాత్‌ 
వస్తుతః సైవ సాధన ప్రక్రియా నాన్యాకాచిత్‌ - కర్మోపాసనా యోగ మంత్ర 
తంత్రాది లక్షణా - కుతః - యతః ఆకైవాస్తి సర్వత్ర ప్రసృమరః 
నాన్యత్తద్విలక్షణం కిమపి - యద్యపి అనాత్మేతి పరిగణ్యతే తత్మేవల మాత్మనో 
విభూతిరధవా విస్తార ఏవ - తచ్చ ఆత్మ స్వరూపం పరినిష్పన్నం సిద్ధ 
మేవ సర్వదా న పునః అపూర్వం సాధయితవ్యం - తధాపి అవిద్యా 
వశాడస్మాభి స్తదస్మత్స్వరూప మపి విస్మృత మితి పునః తదేవ స్మర్తవ్యం 
కేవలం - యేన తదీయ మజ్ఞానం వినశ్య రుడితి తదాత్మ స్వరూపేణ 
సంవేద్యతే - ఇదం మనసి. కృత్వైవ భాష్యకారేణ అభిహితం - వాక్యార్థ 
విచారణా ధ్యవసాన నిర్వత్తా హి బ్రహ్మావ గతిరితి - అతఏవ విచారణైవ 
సాధనం నాన్యత్మిమ పీతి అధ్యవ సితమ్‌ - 


భవతు - సా. విచారణా కథం కర్తవ్యేతి ప్రశ్నః - ఉచ్యతే - 
ఆదావత్రేదం రహస్య మవధార్యతాం - అద్వైతే సర్వంమానసమేవ - న 


బహిః కాసి - Bein అ మననైవ వక్రత గిం - 


24 త అద్వైకానుభవః 
తదర్థం విచారణాపి మనస్యేవ - తత్ఫల మపి అంతే మనస్యేవా' నుభూయేత - 
విస్కృతి ర్మానసీ స్మృతిరపి మానసీ - విచారణామానసీ ఫలానుభవోపి 
మానస ఏవ - ఏవం మన ఏక మపహాయ నాన్యత్ర క్వాపి సంభావ్యతే 
సాధన ప్రక్రియా - ఏతేషు చతుర్వ్యేవ కృత్సాపి సా పరిసమాప్యతే - 
తస్మాదేతే చత్వారో ప్యంశా అధునా విస్తరేణ ప్రతిపాదయితు మారభ్యతే = 
అధ్యాయో ప్యనేనైవ పర్వవ సితో భవతి - 

తత్రాదౌ విస్కృతిః కీ దృశీసా కథ ముత్పన్నేతి పరీక్ష్యతే - విస్కృతి 
రత్ర ఆత్మ విస్కృతి రేవ నాన్యా - యతః ఆత్మైవాస్తి నాన్యత్మిమపీత్య వోచామ - 
అహమితి సంవేదన మాత్మనః స్వరూపం - తదిదానీ మస్మాకం సర్వేషాం 
స్వత ఏవ సిద్ధం - త ధాహి - సర్వేవయ మహ మితి సంవేదయామ 
ఏవ - న కళ్చిన్నాహ మస్మీతి సంజానాతి - ఏవం సతి కథ మేషా విస్మృతి 
ర్లాతా - విస్మృతి ర్నామ అసంవేదన మాత్మనః - సంవేదయామ ఏవ వయ 
మాత్మానం - న తున సంవేదయామః - ఇతి చేదుచ్యతే - 


- సంవేదనా అస్యేవ తవ - నసా నాస్తీతి వదామః - కింతు సా శరీర 
మాత్ర పరిచ్చిన్నాతే - శరీరస్య అంతరేవ వర్తతే అహమితి స్మృతి స్తవ - . 
న శరీరా దృహిః - నఖలు కళ్ళిత్‌ శరీరా దృహిరపి అహ మస్సీతి ప్రతిపద్యతే - 
బహిశ్ళరీరా దిధం గృహ మిదం కళత్ర మిదం క్షేత్ర మిదం విత్తమితి 
ఇదంతయా నిర్దిశతి సర్వమేతత్‌ - నత్వహంతయా కదాపి - అహమితి 
స్వశరీరాంత రేవ ప్రతిపద్యతే - అత ఏవ శరీర మాత్ర పరిచ్చిన్నో జాతస్త 


అద్వైతానుభవః గ్లిత్తుకాాలాాాాాాాాాలాలాలాలీన్లి 25 
'వాత్మా - నైతావ దేవ - న కేవలం శరీరైక దేశ సమ్మితః - అపితు శరీర 
మేవ కరచరణాత్మక మిదమేవ స్వమాత్మానం మన్యతే సర్వోపి - 
.. శరీరేణెకతాంగతా ఏవ. సర్వేవయం త దేవాహ మితి వ్యవహరామః - 
= నశరీర మేతద్విహపాయ కేవల చిద్రూప మేవాహ మితి ప్రతిపద్యామహే జాతు - 


ఏవం .ద్వావష్యేతౌ దోషా ప్రతిబంధకౌ సంవృత్తా అభివ్యాప్తే రాత్మ 
చైతన్యస్య - వస్తుతః అస్మచ్చైతన్యస్య నిరాకారత్వా ద్వ్యాపకత్వం స్యాదేవ 
సిద్ధాంత రీత్యా - యద్యపి సిద్ధాంతో య మద్వైతినాం సిద్ధాంత దృష్ట్యా 
.వాస్తవోపి ఏతద్దోషద్వయం ప్రతిబంధకం ఇవ తస్య సంవర్తతే - కిం త 
డ్లోషద్వయమితి పునర్నిర్దిశ్యతే - ఏకస్తావ దస్య శరీరస్యాంత రేవ అహమితి 
స్ఫూర్తిః - అన్యస్తు శరీరమేవా హమితి తేనైకత్వోపగమః - ద్వయ మప్యేత 
దస్మాక మిదానీ మనుభవ సిద్ధమేవ - అనేన సర్వ వ్యాపకత్వం ప్రతిబధ్యతే 
ఆత్మనః యతో వయం శరీరేణ ఏకతాం గతా స్తతోబహిర్భవితు మశక్తాః - 
యదాబహిరాగంతు మశక్తాః కథ మివ సర్వత్ర వ్యాప్తం ప్రభవేమ - ఏవ 
మద్వైత సిద్ధాంతః అస్మదను భవేనన సంగచ్చత ఇతి కథం తేన ప్రతిపాదిత 
మాత్మన స్సర్వవ్యాపకత్వం ' ప్రత్యేతవ్యం - 


' అస్య ప్రశ్నస్య సమాధానం దుష్మరమపి యధా కధంచి తృర్తుం 
ప్రయథతే శాస్త్రం - తత్మధమితి చే దుచ్యతే - శరీరమే. వాహ మిత్యేవ 
" మాకారా వృత్తిర్భహు కాలీనా వాసనా మాపద్యత - వృత్తి రేవదృఢీ భూతా 
వాసనేతి భణ్యతే - సాచ. తధా భవితుం దీర్చా ద్దీర్ణతరః కాలః అవశ్యం 


26 ద — — తల్లి అద్వైతానుభవః 
'భావీ - సచ వర్తమాన ఏవ జన్మని పర్యవ సితుం న శక్యతే - అతః 
అస్మాత్‌ ప్రకృతా జ్ఞన్మనః ప్రాగేవ బహూ ని జన్మాని అభవ న్నితి అవశ్య 
మభ్యుపగంతవ్యం - తథా సతి జన్మని జన్మని తత స్తత స్సా వృత్తి ర్రఢిమానం 
భజమానా ఇదానీం సైవ వాసనా రూప మాపద్యతే - యేన శరీరా దస్మా 
న్నిర్ణంతు మపి అసంభవ ఇవ సంవృత్తః సర్వేషాం నః - ప్రకృతేపి జన్మని 
తత్ర్రతి విధాన మవిచార్య యద్యుదా సీనా భవామః యావదాయుః శరీరపాతే 
సతి పున శృరీరాంతర మా పత్స్యామహే - ఏవ మేషా పూర్వోత్తర జన్మ 
పరంపరా అవశ్యం భావినీ న తతో ముచ్యా మహేకదాపి - యావదియం 
శరీరాత్మాఖిమాన బుద్ధి రను వర్తతే - న సమస్యాయాః పరిహారో మనసాపి 
చింత యితుం శక్యతే - ఇతి ధర్మాశాస్త్ర జ్ఞానాం వచనం - 


పరం త్విద మపితేషాం వచనం న ప్రత్యేతవ్యం - కుతః - కింధర్మా 
ధర్మాది కృత్వా జన్మలభామహే - కింవా జన్మని లబ్జే ధర్మాధర్మాది కర్మ 
కుర్మహే - కిం పూర్వం కి మపరం తయోరితి బ్రహ్మణాపి న శక్యతే 
నిర్ణేతుం - ఉభయో స్తయో రన్యోన్య సాపేక్ష త్వాద్బీ జాంకురవత్‌ - 
సాపేక్షయోః కదాపిన సత్యత్వం - .కింతు మిధ్యాత్వమేవ - సత్యంతు 
నిరపేక్షం వస్తు - తద్బీజాంకుర దృష్టాంతే యధా పృధివీ అత్రాపి ఆత్మ 
చైతన్యం సత్యం వస్తు సర్వదా = అతః ధర్మాచార్యాణాం సమాధాన మత్ర 
విషయే అసమాధాన మేవేతి పర్యవస్యతి - 


తరి రి కిమన్య తృమాధాన మస్య ప్రశ్నస్య - త్యంత భావా దస్మద 
ప. యలు అజ్ఞాన మేవ కారణం ను వక్తవ్యం - తగన aa 

' వేదాంతినః - కిమిద మజ్ఞానం నామ - కిం జ్ఞానస్యా భావః - జ్ఞానస్యా 
భావ ఇతి కదాపి న సంభవతి -'యద్య భావః కథమిదానీ మహ మితి 
స్వమాత్మానం జానీయాం - కథం వో ఇదం మేశరీర మిదం మే గృహమిదం 
మే కళత్ర మితి సర్వ మన్యన్మమేతి ప్రతిపద్యేయ - ప్రత్యక్ష సిద్ధమేత 
దహమితి మమేతి జానతో మమ జ్ఞాన మస్తీతి - ఏవం సతి అజ్ఞాన మితి 
- కిముద్దిష్ట మద్వైతిఖి - ఉచ్యతే = అజ్ఞానం న జ్ఞాన స్యాభావః - కింతు. 
యాద్భ గస్మాభి రభి (ప్రేతం తా దృగ్‌ జ్ఞానం తవ నాస్తీతి తే వదంతి - 
తవేదానీం యదస్తి జ్ఞానం తద్విశేష జ్ఞానమేవ న సామాన్య జ్ఞానం - 
విశేష జ్ఞానం తు వృత్తి జ్ఞానం శరీర మేవాహ మిత్యాకారకం - తతోన్య 
దస్తి జ్ఞానం యత్సామాన్య మధవా అధిష్టాన జ్ఞాన మభిధీయతే - 
తయోర్యద్విశేష రూపం త దేవాస్తి తవ మమచే దానీం జ్ఞానం - 
నసామాన్యం తద్విలక్షణం - ద్వయోరేతయో ర్యద్విశేషరూపం జ్ఞానం త 
జ్ఞనన మరణాది సమస్యా కారణం - దేహాత్మ భావా దన తిక్రమణాత్‌ - 
. అథ తద్విపర్యయేణ యత్సామాన్య లక్షణం జ్ఞానం తద్దేహా తిరేకేణ 
బహిరంత స్సర్వత్ర వ్యాపకత్వాత్‌ న సమస్యా ప్రత్యుత సమస్యాయాః 
పరిహారాయ కల్పతే - ఇతి వివేకః - . 

... భవతు నామ - జ్ఞానమితి నిరాకారం నిర్వికల్బం ఏకరూపమే వేతి 
ప్రతిపాదిత 'మితః పూర్వం - తత్ర సామాన్యం విశేష ఇతి విభాగః కథ 
= మాగతః - తథా సతి జ్ఞానం సాకార మిత్యాపద్యేత - సవికల్ప మిత్యపి - 

తచ్చ అనిష్ట మద్వైతినః - అపిచ అహమితి జ్ఞాన మిదానీ మస్యేవనః - 
తచ్చ జ్ఞాన మేకరూపమేవ నిర్విభాగమితి మమ తవచ సామాన్య రూపమేవ _ 
జ్ఞానం సిద్ధం - నపున రపూర్వం సాధయితవ్యం - ఏవం సతి తస్య. 
' జ్ఞానస్య సర్వగతస్య దేహమాత్ర నియంత్రణా నస్యాత్‌ - అసతిచ దేహ . 
నియంత్రణే తన్ని మిత్తామరణ సమస్యాపి నస్యాదేవ - తధా ప్యను భవామః 
సర్వేవయం తాం సమస్యా మనివార్యతయా - కస్మా దేవ మను - 
భవామః - కుతోవా శరీరా దస్మాద్బహి రాగత్య ఆకాశవ త్సర్వత్ర 
వ్యాప్పువామః ఇత్యాశంకా - 

ఏవమాశం క్యేత యది కోపి నైతస్యాః కిపి సమాధానం దాతుం 
శక్నుయాత్‌ - సిద్ధాంతో యావ త్పునః పునరావర్యతే తావ దస్మదనుభవస్య 
న తత్సమాధానం భవతి - పరోక్ష స్సిద్ధాంతః అపరోక్ష స్త్వ్వనుభవః - 
అపరోక్షా మభవస్య అపరోక్షేణెవ మార్గేణ సమాధానం దాతవ్యం - తత్మధం 
ప్రదీయతే అద్వైతిఖిః - తఏవం ప్రయచ్చంతి సమాధానం - శరీర మితి 
శరీరా దృహిర్భృహా రామాదయః పదార్థా ఇతి ఏత త్సమస్తం ప్రత్యక్ష సిద్ధం 
ఇతి బ్రూషేత్వం - కథమేతృత్స త్యక్షం తవ - నను చక్షురాది భిరింద్రియై 
రుపలభ్యమానత్వా దేవ ఏవం బ్రవీషిత్వం - కింతే చక్షురాదీన్యేవ ప్రమాణాని - 
అర్జోపలబ్ధయే - కింమనో నాస్తితే అంతరింద్రియం - న తత్శిం తవ 
ప్రమాణం - యదీమాని ఐహిరింద్రియాణి చక్షురాదీని త దంతరింద్రియం 
మనః - తదపి శరీరాదీనాం సర్వేషా మప్యర్థానాం ఉపలబ్టి సాధన 

మేవ - తస్యాష్యస్తి ఉపలబ్దిః పదార్దానాం '- అపిచ చక్షురాదీని యదా 
0 థ 

. వ్యాప్రియంతే తదాపి మన ఏవ వ్యాప్రియతే వస్తుతః - తస్య కేవలం 

ద్వారభూతాన్నే తాని చక్లురా దీని - యది మనో న వ్యాప్రియతే తైస్సహ తాని 

వ్యాప్పతా న్యపి అకించిత్యరాణ్యేవ -. న చక్షుః పశ్యతి స్వతః న కర్ణః 

శృణోతి - న జిహ్వాపి స్వతో రసయతి - 


తస్మా త్ర త్యక్ష మింద్రాయాణా మితి యద్ర వీషి - తేషా మధిష్టానం 
.-. మనః కథ ముపేక్ష సేత్వం - నైతావ దేవ - బాహ్యేంద్రియాణాం స్థూల 
- మేవ పదార్థజాతం ప్రత్యక్షం - మనసస్తు తత్తత్సదార్థ సంబంధినః సూక్ష్మా 
అపిభావాః ప్రత్యక్షీ భవంతి - గృహం యదితే చక్షుషా ఉపలభ్యతే తదాకారా 
' వృత్తిరపి మనసి ప్రత్యక్షమే వో పలభ్యతే - కించ తతోపి సూక్ష్మ తరాః 
. సుఖదుఃఖా దయోభావా మనసైవోపలభ్యంతే - నతే చక్షుషా నాపి శోత్రేణ 
= గ్రహీతుం శక్యంతే - తత్ర అకించిత్మరాణ్యేవ బాహ్యేంద్రియాణి చక్షురాదీని - 
౫ అంతరింద్రియస్య మనస ఏవ తత్ర ప్రవృత్తిః - 


"= = అత్రేదం రహస్య మస్మాభి స్సర్వై ర్న సంవేద్యతే - తత్మిమితిచే 
=. దభిధీయతే చక్షురాదిభి ర్యద్యత్పత్యక్ష మనుభూయతే ఇతి ప్రత్యేషిత్వం 
తత్సర్వమపి వస్తుజాతం అనుభవస్య సామగ్రీ ఏవకేవలం న అనుభవ 
ఏవ సాక్షాత్‌ - తధాహి - భోజన పాత్రే అన్నం పరివేష్యతే - అన్నేన 
సార్ధం శాక సూప వ్యంజనాది కమపి పరివేష్యతే - తదేత త్పురతో దృశ్యతే 

నిక్షిశ్యతే - తదపి ప్రత్యక్ష మేవనః - తద్యదా జఠర స్యాంతః ప్రవిశతి - 1 
రసభావ మాపద్యతే - తచ్చ రక్తమాపద్యతే - రక్తంచ సర్వతః ప్రసరతి - 
తేన శరీరస్య తవ శక్తిర్యదా సంపద్యతే - కింత త్సర్వంచ క్షుషా ద్రష్టుం 
తవ శక్యతే - నైవ - సాశక్తి రృననైవ కేవలేన అనుభూయతే - నకేనాపి చక్షరా 
దినా ఇంద్రియేణ - సాకారాణి స్టూలాన్యేవ తైరింద్రియై ర్భృహ్యంతేన 
నిశాకాతాణజి అలి సూత్ష్మావి భావ జాతాని - తానిచ సాకారాణి కేవల 
ముపకరణాన్యేవ అనుభవస్య - న అనుభవ ఏవ - అనుభవన్తు సర్వదా 
మానస ఏవ - నచాక్షషు నాపితశ్రౌత్ర - 


ఏవ మనుగమ్య మానే తతస్తతో నిరాకారం వ్యాపక మపి మనసా 
భావయితుం శక్యత ఏవ - భావనేతి సన్యూనతయా వీక్ష్యేత - యతో 
మనసా ప్రత్యక్ష మనుభాయతే - అయమాకాశ ఏవ నిదళ్ళన 
మస్మాకం - నాయమాకాశు గృహారామావది వత్‌ సాకార స్థూలః పదార్థః - 
తధాపి మనసా గృహ్యత ఏవాయ మాకాశ ఇతి - ఏవ మాకాశాదపి 
సూక్ష్మతరః సర్వవ్యాపీ అస్తికశ్చిత్‌ భావః య స్పదితి సత్తేతి వ్యపదిశ్యతే - ' 
సాచన కేవలం నిరాకారా సర్షగతా అపితు నిర్వికల్పాపి - ఆకాశస్తు నిరాకారోపి 
న నిర్వికల్పః - పృధివ్యాది భ్యోవ్యావృత్తోసౌ - న పృథి వ్యాది రేవాకాశః - 
ఏష వ్యావృత్తి రేవ వికల్పో నామ - ససర్వేషాం భూత భౌతికానాం 
అపరిహార్యః - కింబహునా - సుఖదుఃఖాదీన్యపి సవికల్పాన్యేవ - యత... 
స్సుఖం న దుఃఖం - దుఃఖం న సుఖం - ఏవ మాకాశోన పృథివీ ఎన. 
పృథివీ ఆకాశ ఇతి సర్వమాంతరం ప్రత్యయ జాతం బాహ్యంచ విషయ 
జాతం వికల్పక్షేత్ర మేత 'న్నాతి వర్తతే - 

''పరంతు యేయం సత్తా.పదార్థానాం న సా కదాపి సవికల్పా - 
యస్మా త్సర్వాణి తాని పదార్థ జాతానిశరీర మారభ్య ఆకాశ పర్యంతాని 
అస్తి అస్తీత్యేవ. వ్యవప్రాయంతే - అస్తితాం వినా నకోపి అవస్థాతుం 
క్షమతే - స ప్రత్యయో భవతు విషయో వా భవతు = అస్తిత్వేన ఆక్రాంత . 
మేవ సర్వం జగత్‌ -  నచే న్నాస్తిత్వ మేవా పద్యతే - నాస్తిచేన్నైవోప 
లభ్యతే - యదైవం లక్షణా సత్తా సాసర్వ గతేతి న పృథగ్వక్తవ్యం - 
సేయం సత్తా పి ఆకాశన న్మనసా ప్రత్యక్ష ముపలబ్బుం శక్యత ఏవ - నపరోక్ష 
మస్మాకం - యధాప్రతి వాదీ మన్యతే - తయా సాకం చైతన్యమపినః 
ప్రత్యక్ష మేవ సుఖాదివత్‌ - సుఖాదిక మనాత్మైవ సత్‌ యదా ప్రత్యక్ష 
మనుభూయతే ఏవం తదను భవితా ఆత్మా కథం నానుభూయేత సుఖాదిభ్యః 
ప్రాగేవ సిట్టత్వాత్‌ - అన్యథా సుఖం దుఃఖమితి కస్య ప్రతీయేత కేనవాసం 
వేద్యేత - 

అధవా ప్రమేయ భూతమిదం జగదేవ శరీరాది యదా ప్రత్యక్ష మిదానీ 

ముపలభ్యతే కధం'నామ తస్య సర్వస్యాపి ప్రమాణ భూతమాత్మ స్వరూపం 
స్వరూపం సదస్మాకం శరీరైక దేశ నియంత్రణా మనుభవతీతి ప్రశ్నః - 
సచ విశేషరూప మాత్మాన మేవ 'ఆత్మానం మన్యమానస్య ఏవం 
ప్రతిభాతి - కింతు శారీరా దస్మా దాత్మనః సంకుచితా దన్యోస్తి ఆత్మానః 
సర్వగతః ఆకాశవత్‌ - తం చ సర్వేవయం విస్కృతాః - కధ మాత్మైవ 
సన్నాత్మనా విస్మృత ఇతి న ప్రష్టవ్యం - స్మృతిరస్యేవనః - కింతు తద 
తీత్య అన్య స్యాత్మనః సర్వవ్యాపకస్య అపరిచ్చిన్నస్య ఆత్మనః స్మృతి 


రయ 


2 గ్లితకో----------------ాశత్రన్లి అధ్వైతానుభవః. 
. శేవనాస్తి.:= సా చేదస్తి స ఏవాహమితి నిశ్చిన్వానస్య మే శరీరా దస్మా 
ద్విశేషరూపా దపక్రమితుం శక్యతే క్షణాత్‌ అనాయాసేన - 


భవత్వేవం - యది ద్వా వాత్మానౌ స్యాతాం నః - చైతన్యమేవ 
'నన్వాత్మానామ -. తత్తు చైతన్యం నిరాకారం నిర్వికల్బంచ - తత్సదా 
ఏకరూపమేవ స్యాత్‌ - నకదొ చిదపి ద్విధా భవితుం యుజ్యతే ఏకం 
.. పరిచ్చిన్న మన్యదపరిచ్చిన్నం పరిపూర్ణమితి - తధాసతి కథ మేవ ముచ్యతే - = 
శారీరోయ మాత్మా పరిచ్చిన్న ఇతి - సత్యం అపరిచ్చిన్న ఏవాత్మా - సఏవ ' 
ఇదానీం శరీర సమ్మితత్వేన ప్రతీయతే - నైతావతా ద్వావాత్మానౌ ఇతి. . 
సంభావ్యేత - ఏక ఏవ ఆత్మా - యద్యపి పరిచ్చిన్న ఇవ ఇదానీ మస్మాక 
మనుభవసిద్ధః తధాపి పరిపూర్ణ మాత్మాన మంతరేణ పరిచ్చిన్న న అనుభ 
మ వితుం శక్వేత -'యద్యేకో జలబిందు శృరీరే పతితః సక మపి జలరాశిం. ' 
వినా న పతత్యేవ = ఏషన్యాయః సార్వత్రికః - పరిమితం యద్యుపలభ్యతే =. 
తస్యైవ పరిపూర్ణం రూపమవశ్యం విద్యేతైవ - 


ఇష అనేన న్యాయేన ఇహాపి ఆత్మానః సర్వవ్యాపక స్సర్వత్ర విద్యమాన : = 
ఇత్యవశ్య మభ్యుపగం తవ్య మస్మాభిః - సఏవ శరీరమాత్ర 'పరిచ్చిన్నః " 
ఇదానీం సరై రుపలభ్యతే - నాన్యః కోపి ద్వితీయః - సచ ఆత్మాపి నః 
కధం విస్మృత ఇతి మహదాశ్చర్యం - వస్తుతోన విస్మర్తవ్యం. - తధాపి 
విస్మృతః - అత్ర దృష్టాంతః స్వప్నా వస్టైవ నః - స్వప్నే అస్మత్స్వరూప 
మస్మదీయం గృహకళత్ర పుత్రాదికం సమస్త మపి విస్కృతా వయం - 


అవ్తుతానుకనా టకంల కాారాలాాాాలాంాలాాా 33 
యదాపునః ప్రతిబుద్ధాః తదా సర్వమప్య శేషతః స్మరామః - కథం తస్యాం 
దశాయాం విస్కృతిః కథం పునరస్యాం దశాయాం స్మృతిరితి త్వమేవ 
(బ్రూహి - 


అతోనాతి శంకితవ్యోయం వ్యవహారః - అపిచ జాగ్రత్యేవ ఏకస్య 
వస్తునో దర్భనకాలే వస్త్వంతరస్య స్మృతి ర్న భవతి తాత్మాలికీ - తత్మాలే. 
లుప్తాపి పునర్వస్త్వం తరం పశ్యతా ముపతిష్టతేనః - తదానీం ప్రాక్తనస్య 
వస్తునః స్మృతి ర్టూరీ భవతి - ఏషోనుభవః ప్రతిక్షణం జాయత ఏవనః - 
తధాపి అనువర్తత ఏవ నసర్వాత్మనా విలుప్యతే స్మృతి రస్మాకం - ఇహతు 
యావజ్జీవం తస్య సర్వగతస్యాపి పరిపూర్ణస్య ఆత్మనః స్మృతిర్నైవోపలభ్యతే 
సర్వాత్మనా - సాకధమివ విలుే స్తుతి ఆశంకసే సత్వం - 


అత్రోచ్యతే - పరిపూర్ణ ఆత్మా అస్మత్స్వరూప మపి విస్థృత్య తస్యష్టానే 
పరిచ్చిన్న మేవాత్మాన మస్మత్వ్వరూప మితి తేనైవ తాదాత్వం గతావయం - 
తస్యద్వయమేవ హేతుః - ఏకస్తాన త్తస్య పరిపూర్ణస్య స్వరూపస్య విషయే - 
అనవధానం - అన్యస్తు తస్య సర్వగత స్యాపి నిర్విశేషత్వం - తత ఏవ 
తత్రస్థిత స్య చిరాయన వినోదః ప్రత్యుత నిర్వేదో జాయతే చిత్తస్య - యేన . 
స్వరసతః పరావృత్తి మపేక్షతే బుద్ధిరను క్షణం - న ఏకదేశ నియంత్రణాం - 
అత ఏవ శరీర .పరిచ్చిన్న ఆ తైవ _ ఆత్మేతి తేనై కతాంగతా వయం - 
శరీరం తు సాకారం పరిణామిచ - తధైవైసావాత్మా - సాకారాణి పరిణమ 
మానాని చ గృహారామాదీని పుత్ర కళత్రా దీనిచ - ఉభయో ere 


a గిత్తల నల్లి అద్వైకానుభవః 
లక్షణత్వా న్న నిర్వేదో భవతి -. ప్రత్యుత పరిణామ: శీలత్వా ద్బుద్ధే 
ర్వినోదోపిస్యాత్‌ - ఏవం. తైరేవ సదా సాంగత్య వశా త్తతైవమే విషయ 
ప్రపంచే ఆసక్తి రభినివేశశ్చ జాయమానః అస్మద్బుద్ధిం స్వకీయా మేవ దిశ 
మాకృష్య క్రమేణ పరిపూర్ణా దాత్మనః దూరాద్దూర మపహరతి - అత ఏవ . 
" తదవ ధాన మస్మాకం నాస్తి - తన్నిమిత్త ఏవాయం సంసార బంధో - 
స్మాకం - యైవ దుర్నివారా సమస్యా సంవృత్తా - 


ఏతావతా ప్రాగుదాహృతేషు చతుర్వపి అంశేషు ప్రథమ ద్వితీయౌ 
ద్వావపి పరీక్ష్య కృతప్రతివచనౌ - విస్మృతిః కీద్భశీ కథమేషా సముత్చన్నేతి - 
అథ తస్యాః ప్రతి విధానం కిమితి తృతీయోంశః పరీక్ష్యతే - విస్మృతి రేవ 
కారణం వస్తుతః యేన స్వరూపా త్సుదూర మపకృష్ణా వయం - ఆత్మైవ 
సన్నాత్మానం కధం విస్తృత ఇతి మహ దాశ్చర్యం - న చాసౌ సర్వాత్మనా 
విస్మృతోపి - యతస్స ఏవ పునః శరీర మాత్ర సమ్మిత స్పంవేద్యతే - 
ఏవమాత్మ జ్ఞాన మస్వేవనః అద్యాపి - సిద్ధమేవతన్న సాధయితవ్య 
మపూర్వం = తర్షికిం నామ సాధనం - సదపి తద్‌ జ్ఞాన మసత్మల్పమేవ 
యతస్త దాత్మనః ఆభాస విషయం న త్వధిష్థాన విషయం - అభాసో 
'యస్స -సర్వోపి విశేష ఏవ న సామాన్యం - యదధిష్టానం తదేవ 
సామాన్యం నామ '- సువర్ణ మాభరణానీవ సామాన్యమేత త్సర్వానపి' 
విశేషాన్‌ వ్యాస్నోత్తి - తేన వర్ణితా విశేషా న ప్రతిష్టాం లభంతే. - సద్య 
శ్నూన్యతా ముషగచ్చంతి - సామాన్యంతు నతధా - తానంతరేణాపి స్వయ 


అద్వైతాసుభవః డ్లిత్లక—ో్షిY35 
మవతిస్టతే యధా సువర్ణం - తత్తద్విశేష రూపేణ తదేవ సామాన్యమవ 
భాసతే వస్తుతః - 


అనేన న్యాయేన చైతన్య లక్షణ ఆత్మాసువర్ణవ త్సమస్త మపివిశేష 
ప్రపంచం అండపిండొత్మకం అభివ్యాప్యైవ అవ తిష్టతే నిరాకారత్వా 
న్నిర్వికల్పత్వాదపి ఆకాశవత్‌ - నిర్వికల్చ్బత్వాదేవ న తత్ర పరిచ్చిన్నం 
పరిపూర్ణ మితి విభాగ ఏవ ఉపపద్యతే - అసతి విభాగే న జీవాత్మానాపి 
పరమాత్మేతి పరిగణయితుం యుజ్యతే జ్ఞానస్యైక రూపత్వాత్‌ - తరి జనన 
మరణాది సమస్యా కథ ముపలభ్యతే ఇతి అనుయోగః - జ్ఞానం యద్యపి 
నిరాకారం నిర్వికల్పంచ తస్య యా సత్తా సాపున స్సవికల్పాపి భవతి 
గుణాత్మకత్వాత్‌ ఇత్యుక్త మధస్తాత్‌ - 


పరంతు తధా భవితుం శక్తాపి సా స్వతో న భ వతి యావ దిదం 
జ్ఞానం శరీరాది వికల్పమహమేవేతి తేన తాదాత్యం నభజతే - యధాపురః 
స్థితాం రశనా మదృష్ట్వాతా మేవ తమసి సర్పదృష్ట్యా వీక్షమాణస్యైవ సా 
సర్పోభవతి నరశనామేవ పశ్యతః - ఏవమిహాపి శరీరాదే స్సత్తా మదృష్ట్వా 


సత్తా మేవ శరీరాది సంఘాతం మన్వాన స్యైవ ఆత్మా పరిపూర్ణోపి పరిచ్చిన్న 
శరీరరూపేణ ప్రతీయతే - వస్తుత స్సత్తా విశేష శృరీర మిదం - న సత్తా 
సామాన్యం - యత్సత్తా సామాన్యం తన్నిరాకార మాకాశవత్‌ - తదాత్మ 
చైతన్యేన ఏకీ భూతమేవ సర్వదా - తదేవ నః స్వరూపం పరమార్థతః - 
అధిష్టానమితి తదేవోచ్యతే - తస్మిన్‌ వయ మన వహితాః - అనన హితా 

భూత్వా శరీరమేవ 'పశ్యామః త ద్విశేషరూపం - యద్యేవం విశేషం సత్తా 
యాః పశ్యామః త త్మధం సామాన్య భూతం తదుపలభ్యేత యత 
'స్పత్తారూపేణ శరీరస్యా దర్శనమేవ శరీర మాత్ర దర్శనం - 


ఏతా వతా'సమష్టి స్వరూపా దర్శనమేవ వ్యష్టి శరీర స్యాఖిమాన 
స్పంవృత్తః యైవ విస్థృతి శబ్దేన ఉచ్యతే - విస్కృతిరాత్మనః - సర్వగతస్య 
తద్విపర్యయేణ శరీర మాత్ర పరిచ్చిన్న తయా స్మృతి రస్తినః సర్వేషా 
మాత్మ చైతన్యస్య = సత్యపి సా అసత్క ల్వైవ - సంసార బంధస్య అనప 
గమాత్‌ - యావద్యావత్త త్సమష్టి స్వరూపా దపకృష్ణా బుద్ధి రస్మాకం తా 
వత్తావ చృరీరాది వ్యష్టి రూపమేవ ఆత్మానంమత్వా పరమాత్మానం సంతం 
జీవాత్మాన మివ దర్శయంతీ ప్రతారయతి సర్వానస్మాన్‌ - 


అథకేయం బుద్ధిః కథ మాగతేతి నప్రష్టవ్యం - యస్మాద్చుద్ధిరితి న 
కాచి దస్తి వస్తుతః - ద దస్తి తదస్మ చ్చైతన్యం - తస్య సత్తెవ కేవలా - 
నాన్యస్తృతీయః పదార్థః - ఏవం తర్ది కుతస్యేయం బుద్ధిః - - సా ప్రాతీతికీ 
కేవలా నవాస్తవీత్యవేహి - సుధా హరిద్రయో సృమ్మేళనాత్‌ యధా రక్తి 
మాతృతీయో వర్ణః' ప్రతీయతే తధా చిత్సతో స్సంశ్లిష్టయో రుత్పన్నేయం . 
బుద్ధిరితి తృతీయః పదార్థః - నచ యాధార్థ్యేన ఉత్పన్నా - కింతు ఉత్పన్నేవ 
అవభాసతే కేవలం - తయో ర్మూల భూతయో రదర్శనా దియందర్భన 
మార్గమాయాతా - 


ఏవం బుద్వుపాధి తంత్ర ఏవాయం జీవ ee న పరమార్ధత 
ఏవ జీవాత్మానో వయం - యది బుద్ధి ర్నవికల్బయతి శరీరమితి ప్రాణమితి 
waa సంఘాతోయ మనుపద మేవ సత్తా యక్‌ అ. 

తామేవ ఆత్మనస్సత్తాం పశ్యేమవయం న శరీర సంఘాతం - యేన సంసార 
సమస్యా అయత్నేన పరిహరిష్యతే - తస్మాద్బుద్ధిరేషా వికల్ప మార్గాన్నివర్య 
నిర్వికల్పా ఆపాద్యేత - తదేవైకం సాధన ముపదిశ్యతే న సాధనాంతరం 
కిమషి - తత్మధ మనుసర్తవ్య మితి విచార్యతే - సర్వమిదం శరీరాదికం 
. కేవలం సదేవైత ద్రూపేణ సంహత మితి ద్రష్టవ్యం సదా - ఏవం పశ్యత 
స్పత్తాసా శరీరా దృహిరప్యస్తీతి తయా సహ అస్మచ్చైతన్యమపి శరీర సీమాన 
మతిక్రమ్య బహి రృ వితుంశక్నోతి - తదా న వయం శరీర ఏవ - శరీరా 
దృహి రష్యహమ స్మీతి సంవేదనా జాయతే - 


యదైవం నాహం శరీరే కింతు శరీర మేవ మయి మమవిస్తారే 
వర్తతే - నకేవలం శరీరమేవ శరీరాద్బహిర్యః స్థావర జంగమాత్మకః ప్రపంచః 
స సర్వోపి మనుసత్తా యామేవ ఆకాశే మేఘశకలానీవ లక్ష్యంతే - యదా 
సర్వత్రాహమే వాస్మి తదా శరీరాది సంఘాతేన సహ సర్వమిదం జగన్మత్తో 
నాన్యత్‌ - నచ తత్స్వేన రూపేణ వాస్తవం - ప్రత్యుత మమ సత్తెవ తధా 
తధా భాసతే ఇతి మమైవ విభూతి స్పంపద్యతే యధా జలస్మైవ విభూతి 
స్తరంగ ఫేన బుద్బుదా దయః - తేన నతే కదాపి మమ విస్తారస్య 
- (పతిబంధకాః - జనన మరణా ద్యవన్థా అపి అవస్థా భేదరహితస్య మమైవ 
విభూతి రృవతీతి సమస్యా అయత్సేనైవ పరిహృతా భవతి - యతస్సర్వత్రాహ | 
మేవ ఆత్మా సన్నిహితః - శతా కావని మమ సజాతీయా ఏవ స్స్యుర్న 
కోపి విజాతీయః - 


అ శ్ర; IDI 

సర్వమిదం భాగధేయం మమ శరీరా దేతస్మాద్బహి ర్ఫూతస్యైవ 
భవతి నాన్యధా -- బహిర్భావశ్చ సర్వత్ర మమసత్తామేవ పశ్యతః 
నాంతరీయకః - సత్తా మేవ పశ్యం పశ్యం బహిరా గంతుం శక్యత ఏవ - 
కింతు 'బహిరాగతస్య కింమమ స్వరూపం కోవా ప్రాణః కీదృగ్వా మమ 
మనః ఇతి ప్రశ్న ఉదేతి - ఉచ్యతే - సర్వతో దృశ్య మానోయ మాకాశ ఏవ 
మమ శరీరం - తతోపి వ్యాపినీ సత్తెవ మేప్రాణః - తదుభయం వ్యాప్పువానా 
ప్రజ్ఞైవ మనః - ప్రాణస్య ప్రాణః మనసో మన ఇతి యదుక్తం శాస్తేణ 
తదేవం సంగచ్చతే ఇతి వేదితవ్యం - అతః సంకుచితస్య జీవితస్య 
తిలాంజలిం దత్వా అతివిశాల మనంతం జీవితం జీవితుం శక్ష్యామః యత్ర . 
మృత్యు భయమేవ నస్యాత్‌ - | 


ఏవం నిరుపాధిక దశైవ నకేవలా - కింతు సోపాధికాపి అనుభవితుం 
శక్యతే - అధిష్టాన జ్ఞానేసతి శరీరాద్యా రోపితస్యాపి తేనా నన్యత్వాత్‌ - 
కధం - మమ చైతన్యమేవ క్వచిత్సర్వత పట్టణాదినా ఘనీభూత మివ 
క్వచిన్నదీ సాగరాత్మనా ద్రవీభూత మివ క్వచిత్తరు లతాది రూపేణ ఉచిత 
మివ క్వచి తృృధి వ్యాదిరూపేణ ఆశ్యాన మివక్వచి దదృశ్య మాకాశవత్‌ 
క్వచిదపి దృశ్యమాన మండ పిండాదివ దనేకధా సంవేద్యతే మమైవ - 
ద్రవ్యం తద్రూపం తదీయం చేష్టితం సమస్త మేత దహమేవేతి సంవేదనాపి .. 
అవశ్యం జాయతే యేనన కించి తృచిత్మస్వచి ద్విలక్షణం. - అపితు సర్వం 


స లక్షణం స్వలక్షణమేవ - 

ఏతావతా పర్తిశిష్టా. ద్వావపి అంశౌ తృతీయ చతుర్భా దత్తోత్తరా 
వేదితవ్యౌ - తతశ్చ సాధన ప్రక్రియాపి సమాప్తి ముపగతా అధ్యారోపాప 
".వాదలక్షణా - శరీరమేవాధిష్థాన మితి యావ దభిమన్యామహేతావ దస 
ద్భూత మపి సర్వమిద మధ్యారోప్యతే మయి చిన్నాత్ర స్వరూపే ఆత్మని - 
యదా నాహం శరీర మాత్రం కింతు- సర్వత ఆకాశవ దహమేవాస్మి నిరాకార 
. ఇతి ప్రత్యభిజానామి తదైవ సమస్తమిద మనాత్మ జాత మపోదితం 
భవతి - అపోదితం చ న కుత్రాపి పలాయతే - ప్రత్యుత అస్మత్స్వరూప '' 
ఏవ ప్రవిలీయతే తేజసీవ తమః - యదైవం తదాన సమస్యా కాపి న 
పరిహార ప్రయత్నః కోపి - 


అద్వైతానుభవః 


భులాధథికారః 


సాధన ప్రక్రియా సవిస్తర ముపన్యస్తా - అధే దానీం సాధనేనా నేన 
కిమస్మాకం ఫల ముపనమ తీతి ఫలవిషయా విచారణా ప్రస్తూయతే - 
ఫల మత్ర మోక్ష ఏవనాన్యః కోపీతి ఆచక్షతే - సచద్విరూపో మోక్షః - 
కశ్చిదాను లోమ్యేన కశ్చి త్రాతిలో మ్యేన సంవేద్యతే - సర్వత్రాహ మేవాస్మి 
సర్వదా నమదన్య త్మిమపి విద్యతే - యద్యపి విద్యమానమివ ప్రతీయతే ' 
సామద్విభూతి రేవేతి జనన మరణ రహితా స్థితి రానులోమ్యే నజాయతే - 
ప్రాతిలోమ్యేన పునరాధ్యాత్మికాధి భౌతికాధి దైవిక లక్షణస్యతాపత్ర యస్య 
నివృత్తిః - 1 


ద్వయ మహ్యేత త్ర్రయోజనం యదైవాహం శరీరా దస్మాన్నిర్ణతః 
నిర్ణత్య. సర్వత్రాభి వ్యాప్త స్తదైవ నాం తరీయ కతయా అనుభవితుం 
శక్యతే - శరీరాభి మానాన్నిర్ణమ ఏవ వస్తుతో మోక్ష - కిమసౌ మోక్షోస్మాకం 
స్వతస్పిద్ధః in దాగంతుకః ఇతి ha - స్వతస్పిద్భియది తదర్థం 

ప్రయత్నో నావశ్యకః - ప్రయత్నా త్రాగేవ ముక్తావయం - అథ ఆగంతుకః 
తరి ముక్తిర్న సార్వకాలికీ కింతు బుద్ధా కేవల ముశ్రేక్ష్యతే - ఉభయధా 
యంన తృప్తిం జనయతి యధాకధంచి దంగీ కృతోపి - 


“i మైవం - సిద్ధ ఏవ మోక్ష .న అపూర్వం సాధయితవ్య ఇత్యాచక్షతే 
వేదాంతినః - సిద్దోపి అస్మదనవధాన వశాత్తిరోహిత ఇన సంలక్ష్యతే 
యధాయ మాకాశః ఇదానీం - సర్వత్ర సర్వదా విద్యమానోప్యాకాశః 
_యావత్తత్రదృష్టి రస్మాకం న పతతి తావన్న సంవేద్యతే అస్తీతి - యదైవ 
తత్రా వధాన పరాదృష్టి స్తదా రుడిత్యేవ గోచరీభవతి - అనవహితా వయ 
మితి న తత్రాకాశో న సన్నిహితః - సన్నిహిత ఏవసదా - నవ్యవహితః 
కదాపి - దృష్టేరేవ దో షోయం - నాకాశస్య - దృష్టిపాత కాలేపినాసా = 
వపూర్వము పాగతఈ కుతశ్చిత్‌ ,- న చాపతితాయాం దృష్టా కృచిదప 
యాఈ - దృష్ట్యా కేవల మభివ్యజ్యతే న అపూర్వం సృజ్యతే - 
ఏవ మివోపి ఆశాశవ న్నిరాకారా అస్మదీయా సత్తా - న నిరాకారైవ 
నిర్వికల్పాపి ఆకాశాపేక్షయా - అతోవశ్య మయత్నే నైవ ప్రతీయేత - 
తధాపి యన్న ప్రతీయతే త దస్మ దనవధా నహేతో రేవేతి అధ్యవసితవ్యం - 
నకేవల మనవధాన .మన్యదపి విద్యతే కారణం - తత్తు తస్యామేవ యదస్తి 
వికల్పజాతం శరీరాది గృహారామాదిచ తదేవ సర్వస్వమితి 'తతైవ బుద్ధే 
రభిష్వంగః - వస్తుతో నిర్వికల్పాప్తి ఆత్మన స్పత్తా సవికల్పాపి భవతి బుద్ధి 
శ్చే త్తధా వికల్బ్చయతి - అతో బుద్ధే రేవైత డ్దోషద్వయం - ఏకస్తావ 

దనవధానతా సర్వాత్మ భావం ప్రతి - అన్యస్త దతిరేకేణ శరీరమితి కళత్ర 
మితి గృహమితి క్షేత్ర మితి వికల్చ్య తత్రైవ ఆసక్తి ర్నిరంతరా - 


అత ఏవ మోక్షః పరినిష్పన్నః స్వాభావికోపి పునర్యత్నేన సాధయితవ్య 
స్పంవర్తతే - యత్నోపి నక్రియా రూపఇతి భ్రమితవ్యం - సిద్ధత్వా 
న్మోక్షస్య - కేవలం ప్రత్యభి జ్ఞానమేవ తత్రాపేక్ష్యతే - సవికల్చాయా బుద్ధే 
స్తదశక్యమపి నిర్వికల్పాయా స్తస్యాః శక్యత ఏవ - నిర్వికల్పా యదా భవతి 
తదా సత్తా మేవ కేవలాం భావయతి బుద్ధిః - న తదానీ మిదం శరీర 
'మిమే కళత్ర పుత్రాదయ ఇతి వికల్పా స్పముత్తిష్టంతే - ద్వావపి ప్రకారౌ 
సమానాధికరణా వేవ బుద్ధే స్పవికల్పః నిర్వికల్ప ఇతి - ఏవం సతి కిమితి 
న వయం నిర్వికల్పామేవ బుద్ధి మభ్యస్యామ ఇతి పృచ్భంతి వేదాంతినః - 
సా చే దభ్యస్యతే సమస్యైవ న భవతి యతః - జనన మరణాదయ స్సర్వే 
వికల్పాస్తస్యాం. దశాయా మస్తంగతా నలేశతోపి ప్రతీయంతే - 


 బాఢం - నిర్వికల్పామేవ బుద్ధి మవలంబ్య తిష్టామః - తధాపి సా 
దశాబుద్ధే స్పదా అనువర్తత ఇతి న శక్నుమో వక్తుం - కుతః - జాగ్రద్దశాయా 
మస్మాకం బహవో భవంతి విధయః కర్తవ్యాః - నతే ఉపేక్షితు మకర్తుంవా.. * 
శక్యంతే - గృహస్థా బాహుళ్యేన వయం సర్వే - న సన్వాసినః - 
గృహస్థానాం పుత్రా. దుహితరః తేషాం వేషభాషాదయః విద్యాబుద్ధయః 
యౌవనే ప్రాప్తే ఉపనయన వివాహాదయః తదర్ధ మర్గోపార్టనం తత్కృతేచ 
ఉద్యోగ Suse బహవ స్సంతి విధయః - తే అపశ్యం 

నిర్వర్తయితవ్యాః - అపిచ సన్న్యాసినశ్చేన్నైతే భవంతి సుఖేన కాలో. 
గచ్చతీత్యపి న మం తవ్యం - తేషామపి వేషభాషాదికం ఆశ్రమ నిర్మాణం 
శిష్య సంగ్రహః తేషాం జీవనార్థ మర్ధ సంగ్రహః తదర్థం గృవస్థాా మాశ్రయ 
. ఇత్యేతే అపరిహార్యా ఏవ -' 


ఏవం జాగ్రత్మాల స్సర్వోపి ప్రాయశః అనేనైవ వ్యాపారశ తేన 
' వ్యాపృృతః న అవకాశ మేవ దదాతి స్వాత్మ విచారణాయ - యదినామాస్తి 
కశ్చి దవకాశలేశః సోపి న సర్వధా విశ్వసనీయః అస్తి అస్మదధీన ఇతి - 
యస్మా దాధయోవా స్యు ర్వ్యాధ యోవాస్యు రనేక ప్రకారాః - కదా 
కిముపనమే త్తేన కధం వా కదర్ధితా భవేమ కీదృశా భవిష్యామ ఇతి న 
ఉక్రేక్షితు మపిశక్యతే - గృహే భావేమ చికిత్సాలయేవా భవేమ ఇతి నవక్తుం 
పార్యతే - తేష్వవ సరేషు బుద్ధిరేవ న కార్యక్షమా - ప్రత్యుత తదేక 
చింతనయా వ్యాష్ఫతా జడిమాన మప్యుపైతి - ఏవం సతి మోక్షావస్థానః 
సిద్ధెవేతి వచనేన కింప్రయోజనం - శ్రవణ మాత్ర రమణీయం నా చరణాయ 
కల్పతే. - 

జాగ్రత్యేవ ఏవం భూతాయాం కిము వక్తవ్యం స్వప్న సుషుప్తావస్థ 
యోః - తదా బుద్ధిరేవ న చేష్టతే - సవికల్పా భవతు - నిర్వికల్పావా 
భవతు - కేవలం సబ్జీ భవతి బుద్ధిః -.న స్వమాత్మానం న స్వకీయం 


శరీరాది ప్రపంచంవా లేశతోపి సంవేదయితు మలం - స్వరూ పేణ అస్తివా 
నాస్తివా క్వాపి పలాయితా వేతి నిర్ణేతుం న శక్యతే - యదైవ మవస్థా 


ఈ గితసాాాాాాాాాాాాాాాాకన్లి అద్వైతానుభవః 
త్రయ మకించిత్మరం కిమపి సాధయితుం కావాగతి ర్మూర్భా మరణా 
ద్యవస్థాసు - మూర్భాయాం దీర్ణకాలం యావద్చుద్ధి ర్విలుప్తా - మరణేతు 
” సకృద్విలుప్తా విలుప్రెవ -న పునరావర్తతే సంజ్ఞా కదాపి - 


ఏతా దృశే అనర్థ శతసంకులే జీవితే అర్ధకామాద్యైహిక సాధనాయైవ 
అసమర్ధా వయం - కిముత ఆముష్మికాయ మోక్ష పురుషార్ధాయ = 
మోక్షస్సదా సిద్ధ ఇతి త్వయా దత్తాభయా అపి భయగ(గ్రస్తా ఏవ జీవామః 
యావ జ్జీవితం భవతి - అంతే చ యదా జీవిత మేవ అవసీయతే తదా న 
బంధో న మోక్షః న తదర్ధే అభ్యాసః అభ్యాసేన వా ఫలోపభోగః - అపిచ 
సమస్తోయం వ్యవహారః నకేనాపి ఉపదేష్టవ్యా వయం - ్రత్యక్షమేవ 
పశ్యామః అనుభవామశ్చ జీవితకాలే - జీవితకాల ఏవయదా నకించి 
తృర్తుం ప్రభవామః జీవితాంతే మరణ సమయే సాధనమితి స్వప్పవార్తెవ ఆ 


ఏవ మాశంక్యతే యది కిముత్తరం ప్రదీయతే అద్వైతిఖిః - ఉచ్యతే - 
" ఆదా వవస్థా త్రయమేవ విచార్యతాం - బుద్ధి రేవ అనుభవే దిద 
మవస్థాత్రయం నాన్యదితి జానీహి - యతో బుద్ధిరేవనః ప్రమాణం సద 
సతో ర్యాధాత్య్వాధిగమే ఇత్యుక్త మాచార్యైః - యదికించి ల్లోకే అస్తీతి 
' యది వానాస్తీతి ప్రతిపద్యామహే తథా ప్రతి పద్యమానా అస్మద్బుద్ధి రేవ - 
పదార్థానాం భావా 'భావౌ ప్రమే యావేవ న (ప్రమాణం - కుతః - తేషాం 


పదార్థానాం అస్మీతి వానాస్మీతి వా సంజ్ఞాన మేవ తాపన్న సంభావ్యతే - 
యద్‌ జ్ఞానం తదేవైకం ప్రమాణం సర్వత్ర - తేన ప్రమాణేన యద్లోచరీ 

క్రియతే తతమేయం - గోచరీ క్రియత ఏవతన్న గోచరీ కరోతి జ్ఞాన 
. వర్ణితత్వాత్‌ - ప్రమాణంతు జ్ఞానాత్మకత్వా త్సర్వ మపిప్రమేయ జాతం 
గోచరీ కరోతి - ఏవం ప్రమాణ ప్రమేయయో ర్వ్యవస్థా నిర్ణీయతే శాస్త్రక్ఞై - 
నచ కేవలః శాస్త్రజ్ఞ నిర్ణయః అస్మదను భవేనాపి సంవదత ఏవ - - 


తధాహి - ఏషా జాగ్ర దేష స్వప్పః ఏషా సుషప్తి రితి కేన 
ప్రమీయతే - నను తవ జ్ఞానేనైవ ప్రమాణేన - నచేత్రమీయతే జ్ఞానేన 
నాస్యేవ తాసా మనుభవః అవస్థానాం - నఖలు అవసైవా వస్థామను 
భవతి - జ్ఞాన విరహితత్వా త్తస్యాః - యద్‌ జ్ఞానం తస్యైవానుభవః న 
జడస్య కదాపి - అతో జ్ఞానలక్షణా బుద్ధి రవస్థాత్రయ మపి అభివ్యాప్య 
వర్తత ఏవ - న జాతు నివర్తత ఇత్యభ్యుపగంతవ్యం - 


నను సుషప్తే జ్ఞాన మపి నోపలభ్యతే యధా జ్ఞేయ మిదం శరీరాదికం - 
ఏవం ప్రమాణ ప్రమేయ యో రుభయో రప్య భావే శూన్యతైనావ శిష్యతే 
ఇతి కుతో నాధ్యవసీ యేత - మైవం - జ్ఞానం కదాపి నా భావ ముపైతి - 
జ్ఞేయ ముపైతి చేదుపైతు నామ-- న జ్ఞానరి కదాపి - కుతః - జ్ఞానస్యా ' 
భానే కిం ప్రమాణం జ్జేయా భావస్యేతి ప్రశ్నో దురుత్తరః - జేయస్య 
భావోయధా తధా అభావస్యాపి గ్రహీతృ జ్ఞానమేవ - తచ్చేన్న స్యాత్‌ 
. అభావస్య ప్రమాణమేవ నాస్తీతి నా సా వభావః కింతు భావ ఏవేతి వక్తవ్యం 
స్యాత్‌ - కించ జ్ఞాన స్యాభావోపి జ్ఞానేనైవ గ్రహీతవ్యః - తస్మాత్‌ జ్ఞాన 

తరి సుషు స ప్రే కధంతన్నోపలభ్యతే - కస్య నోపలభ్యతే ఇతి వక్తవ్యం 
పలక కిం సుషుప్తే రేవ సుషుప్తిః కింవా తదతిరిక్తస్య - ఆద్యో వికల్పః 
అనుపపన్నః ఏవ - పారిశేష్యాత్‌ ద్వితీయః పక్ష ఏవ శరణ్యః - తచ్చ 
జ్ఞానమేవ నాన్యత్‌ - జ్ఞానం తదాన వృత్తిరూపం కింతు వాసనా రూపం 
భవతి - వృత్తి ర్వాసససేతి ద్వివిధా జ్ఞానస్య స్థితిః - తత్రవృత్తిః 
జాగ్రత్స్వస్నయో రుప లభ్యతే - వాసనాతు సుషుప్తే - ఘనీభూతా వృత్తిరేవ 
వాసనా నామ - ఘనీభావ దశాయాం సానిద్రాణా భవతి న వ్యాపార 
వతీ - అత ఏవ జ్ఞానం తదానీ మస్తివా నవేతి సందిహ్యతే అస్మాభిః - 
నిస్సందేహ మస్యేన తదానీమపి - జడీభూతాం సుషుప్తిం జడీ భూతాసా 
వాసనా అనుభవత్యేవ తదా - అన్యధా అహ మస్వా ప్పంరాత్రౌ న కించి 
దవేదిషమితి ప్రత్యభిజ్ఞా జాగ్రతో మమ పునర్నోప పద్యతే - 


ఏతదేవ సమాధానం మూర్చా మరణావస్థయో రపి - మూర్చా 
యది జీవిత కాలే మరణం జీవితాంతే భవిష్యతి - తదా జీవిత మేవా 
వసితం -'జ్ఞానమస్తీతి వా ప్రత్యభి జ్ఞాతుం వా కథ మ వకాశ ఇతి చేత్‌ 
వృత్తి రూపేణా వసిత మపి వాసనా రూపేణ అవతిష్టతే ఇతి నవిస్మర్తవ్యం - 
అన్యధా నాసతో విద్యతే భావ ఇతి శాస్త్ర మప్రమాణం స్యాత్‌ - న శాస్త్రమేవ 
న్యాయేనాసి న సంవదతే - అతఃపూర్వ మభావోయ స్సకధ మకస్మా 
ద్భావో భవతి - ఏవం న సంభవతి కదాపి లోకే - భావో భావ ఏవ 
సదా -. అభావశ్చ అభావః - నతయో రన్యోన్యవి పర్యాసః మనసాపి 
చింతయితుం శక్యతే - భావా భావ వ్యవస్థైవ తదా న సిద్ధతి - 

- ఏవం తర్జి మరణానంతర మపి జన్మ భవతీతి కింతవా ధ్యవసాయః - 
''తదా జన్మ పరంపరా అని వార్యేతి మోక్షః కదాపి నా శంస్యేత - ఇతి చేన్న 
"తధా మంతవ్యం - భావా భావా వేతౌ పరస్సర సాపేక్ష బీజాంకురవత్‌ - 
కిం పూర్వం కిముత్తర మితి నిశ్చేతుం నశక్యతే - కార్యకారణయో రేవ 
మభావే ద్వయమపి తన్మృషైవ - న జన్మన మరణం - ద్వయో ర్మిధ్యాత్వ 
మేవ - తర్జికిం నామసత్యం - నఖలు సత్యం కిమహ్యం తరేణ మిధ్యాత్వం 
కస్యాపి వక్తుం యుజ్యతే - బాధం నయుజ్యతే వక్తుం - వయ మహ్యం 
గీకుర్మః - సత్యంత దాత్మ చైతన్యమే వేతి పదంతి వేదాంతినః - తదేవాస్తి 
సర్వదా సర్వత్ర ఆకాశవ న్నత జ్ఞాయతే నాపి మ్రియతే - 


తర్చి కిమిదం సర్వం అవస్థాత్రయమితి మూర్చేతి మరణమితి 
మస్యేతి పరిహార ఇతి - సర్వమేత త్మేవలం భ్రాంతి రేవ - అస్మ ద్బుద్ధి 
కల్పిత మిదం సర్వమితి - యద్య దుత్రేక్ష్యతే బుద్ధా తదఖిలం మృషైవ 
దివాస్వప్న తుల్యం - నత ద్వస్తుతంత్రం కేవలం బుద్ధి తంత్ర మేవ - 
యద్బుద్ధి తంత్రం తన్నిధ్యైవ బుద్ధేరనవ స్థితత్వాత్‌ - బుద్ధిర్యది వ్యాప్రియతే 
తదాకిమపి గోచరీ భవతి - యది గోచరీ భవతి తదా బుద్ధి ర్వ్యాపియతే 
ఇతి సాపేక్షయోర్యయో ర్మిధ్యాత్వమేవ భవితు మర్హతి - ఏవం జీవితం 
మరణ మితి - మరణం సమస్యా తత్పరిహారః కధమితి కృత్సుమేత 
దసత్మల్పమేవ ఇత్యవ గమ్యతాం - 


' తధాష్యను భూయతే ప్రత్యక్ష క మేష సంసార బంధో స్మాథిః స కధం 
oe os శక్యతే అకు న న సృర్వమాం - అటోచ్యకే - 

బుద్ధి రేవనః ప్రమాణం సర్వాస్వపష్యవస్థాసు - సా జీవ దవస్థా భవతు 
మరణావస్థా భవతు - బుద్ధి రేవాను భవతి ద్వయమపి - నాన్య దనుభవ 
సాధన మస్తి అస్మాకం - సేయం బుద్ధిర్ది ప్రకారా - కాచి త్సవికల్పా కాచి 
న్నిర్వికల్సేతి సూచిత మితః పూర్వమేవ - తత్ర శతే నవాధిక నవతి 
స్సవికల్పైవ - కేవల మేకైవ నిర్వికల్పా - న తృతీయా విద్యతే నాప్యుప 
పద్యతే బుద్ధేః ప్రవృత్తిః - తయో ర్టీవితాంత మస్మాకం సవికల్సై వానువర్తతే . 
బుద్ధి ర్నిర్వికల్పా విద్య మానాపిన పరిచితా కదాపి - అతఏవ బుద్ధిర్నామ 
ఏషైవ నాన్యాస్తి - అనయాతు బంధ ఏవానుభుయతే న తతో మోక్ష ఇతి 
వ్యవసితా వయం - కేవలం భ్రమ ఏవాయం వ్యవసాయః - ' 


వస్తుతస్తు యదస్తి సర్వదా సానిర్వికల్పైవ దశా అస్మాకం - కుతః - 
సామాన్య విశేషన్యాయోత్ర అనుసంధేయః - సామాన్యం ఆత్మ న స్సత్తైవ 
సర్వవ్యాపినీ సువర్ణ వత్‌ - నిర్వికల్సైవ సా సత్తా ఏకరూపత్వాత్‌ - తస్యా -: 
మాకాశవ (త్స సృతాయాం దేహేంద్రియా దయో వస్తు వాహనాద యశ్చ 
సర్వే విశేషరూపా వికల్పా దరీ దృశ్యంతే ఆకాశే మేఘ శకలానీవ - 
వికల్పావతే ఆగమాపాయివః - ఆగచ్చంతి కంచిత్మాలం తిష్టంతి - పున 
రపగచ్చంతి - అతః ఆగంతుకా స్తే సర్వే -యాతు తేషా మధిష్టాన భూతా 
సత్తా సాన ఆగంతుకీ - సర్వకాల మస్యేవేతి స్వాభావికీ అవస్థానః - 


ఏవం నిర్వికల్పా యా బుద్ధే ర వసా సామోక్షావస్థా సత్తాయా 
నిర్వికల్పత్వాత్‌ - - అతఏవైషా మోక్షావస్థా' హ్యాభానికీనః - యేచ తస్యా 

ముత్పద్యంతే విలీయంతే వికల్పా శృరీర గృహారామాదయో వికల్పాస్తేషామే 
వావస్థా ఆగంతుకీ - అర్భాజ్జనన మరణా ద్యవ స్థానా మేవా.గంతుకత్వం 
తేషాం యదధిష్టాన భూతం ,సా సత్తా. సదా ' నిర్వికల్పత్వాత్‌ 
స్వాభావిక్యేవనః - అత్రో దాహరణ మస్మాకమి దానీ మారోగ్యదశా - 
ఇదానీం పయ మరోగా ఏప జీవామః - ప్రత్యహం లోకేన వ్యవహ 
రామః - న క్షణ క్షణం వ్యాధి గ్రస్తాః - ప్రాయశః జన్మనః ప్రభృతి మరణ 
పర్యంతం ఆరోగ్యద శైవానువర్తతే - కింతు అనారోగ్య మపి తదా తదా 
అనుభూయతే - సామాన్యేన ఆరోగ్య దశాయా మనువర్త మానాయాం 
అనారోగ్య మపి అంతరాంతరా విశేషరూపేణ పీడయత్యేవ నః - నైతావతా 
అనారోగ్య మేవ జీవిత సర్వస్వ మితి sues యుజ్యతే. - 
తాత్మాలికత్వాత్‌ - 


యధైవం తథా నిర్వికల్చేయం సత్తా ఆరోగ్య వ త్సర్వదా వర్తత 
ఏవనః - న కదాపి వ్యావర్తతే - సాచేద్వ్యావర్తతే తస్యాముపలభ్యమానా 
దేహేంద్రియాదయో వికల్పా నైవ ప్రతిష్టాం లభంతే - సద్యశ్శూన్య 
తాముపయాంతి - నహి సామాన్య మంతరేణ మిశేషా భవితు 'మర్హంతి - 
పరంతు విశేషానంతరేణాపి సామాన్యం స్వాతంత్ర్యేణ భవితుం శక్నోతి - 
యధా సువర్ణం వినా న ఆభరణాని - పక్యుత ఆభరణాని వినాపి సువర్ణం 
స్వతో భవత్యేవ జు 


నను సత్తాపి స్వాతంత్రేణ కథం భవితు మర్థతి - అచేతనా హిసా 
ఇతి లత య తల బే, చేతనాపి న కదాపి గ్‌ we - 

చేతన మాత్మాన మాథ్రిత్యైవ వర్తతే - చేతనస్యాత్మన స్పత్తా సత్తానామ - 
సాచ నిత్యమ వినాభూతైవా త్మనా - అన్యధా ఆత్మన ఏవనాస్తిత్వ మాపద్యేత : 
సత్తయా విరహి తత్వాత్‌ - అతస్సత్తే తి వ్యపదిశ్యమానాపి ఆత్మన స్సా 
' సత్తేతి నవిస్మర్తవ్యం - శక్తిర్ణిసా ఆత్మనః - శక్యా విరహితః అశక్తః స్యా 
' దాత్మా.- శక్తి శక్తి మతో రభేద ఇతి న్యాయేన ఆత్మ సత్తెవా సౌ సత్తా - 
వస్తుత స్పచ్చిదితి వకమేవ తత్త్వం - సఏవాత్మానామ - నకేవలం చిత్‌ 
నాపి కేవలం సత్‌ ఇతి అవధార్యతాం - 


సేయమాత్మ సత్తా నిర్వికల్పత్వాద్వస్తు తంత్రాన తద్వికల్పా శృరీరాదయ 
ఇవ బుద్ధితంత్రా - వస్తు తంత్ర త్వాదేవ నిత్య సిద్ధా నవికల్పా ఇవ ఆగమా 
పాయౌ భజతే - అపిచ సువర్ణా భరణవ ద్ద్వయోస్సా మాసాధికరణ్యేపి 
- _ఆభరణవన్న వ్యభిచరతి - అవ్యభిచార్యేవ నిర్వికల్చేయం సామాన్యభూతా - 
=. సామాన్య మేవాధిష్టానం విశేషాణాం సర్వేషాం - విశేషా అధ్యారోపితా 
స్సామాన్యే - కటక కుండ లాదయ ఇవ కాంచనే - ఏవంచ అస్మ దాత్మని 
. సత్తా రూపేణ స్థితే సర్వత్ర సర్వదా జాగ్రదాద్యవస్థా స్సర్వా విశేష రూపత్వా 
' త్రతైవారత ర్భవంతి - న తస్య సీమాన మతి క్రమ్య స్వతో భవితుం 
శక్నువంతి - నైతావ దేవ - సర్వాసు జాగ్రదాదిషు జనన మరణాదిష్వపి 
. అవస్థాసు ఆత్మన స్సత్తా అనువర్తత ఏవ న జాతు వ్యావర్తతే - సువర్ణవ 
త్సామాన్య రూపత్వాత్‌ - వ్యావర్తతే చేత్తా అవస్మా ఏవ అస్మాభి రుపలబ్బుం 
న శక్యేరన్‌ - 

' ఏవం స్థితే మోక్ష ఏవ అస్మాకం స్వాభావిక స్సార్వకాలిక ఇతి బలా దంగీకర్తవ్యః 
- కుతః - తత్తదవ స్థాసు ఆగచ్చంతీష్వప గచ్చంతీషు అనువర్తతే' సత్తాన 
స్సామాన్య భూతా - నతత్తద్విశేషవ ద్దృశ్యా దృశ్యతా మశ్ళుతే - ప్రత్యక్ష 
మేవేదం నః - ప్రతిదినం జాగ్రద్దశా మనుభవామః -రాతౌనసా 
జాగ్రద్దకా అనువర్తకే - కింతు తస్యాః స్థాన స్వపదశా మనుభూమః - పునర్ణాథ 
నిద్రాయాం సత్యాం సాప్యస్తంగత్వా సుషప్తి రాయాతి - తదా నజగ్ర 
న్నాపిస్వప్పః ప్రత్యుత సుషుప్తిరేవ తదానీ ముపలభ్యతే - పునః ప్రబోధే 
సతి సుషుప్తి రష్యస్తం గతా - తిస్ఫణా మప్యేవం వ్యభిచారే దృష్టేపి మమ 
ఆత్మనః సత్తా తావ దనువర్త మానైవ దృశ్యతే - తాసాం అవస్థానాం 
(ప్రమాణ భూతా హిసా - 


అత ఏవ సదా వర్తమానేయం సత్తా ఆత్మనః మోక్షావస్థా - నాన్యః 
కోపి కుత్రాపి ఉపలభ్యతే మోక్షో నాను '- వస్తు తస్తు నిర్వికల్పా సత్తెవ 
మోక్ష - తస్యాం ప్రతీయ మానా దేహేంద్రియా దయో వస్తువాహనాదయో 
వికల్పా ఏవ బంధః - ఏత దపహాయ బంధమోక్షౌ నక్వాపి లోకే. 
లోకాంతరేషువా విద్యేతే - న'కుతోపి ఆహర్తవ్యే -న కేనాపి ఈశ్వరేణ 
దాతవ్యే.- ఏవమేవ మన్యంతే ద్వైతిన స్సర్వే ఆచార్య పురుషాః - ఆచార్యా 
ఇతి కిం - లౌకికాః పండితా స్సర్వే సర్వత్ర అనయైవ ్రాంత్యా 
"పరిభ్రమంతి - మానసా వేతౌ బంధ మోక్షౌన భౌతికౌ మనోయదా 
నిర్వికల్పాం సత్తాం న తదాసా మోక్షావస్థా - యదైవ పునస్తాంస్తా 

న్వికల్పాన్‌ :దేహేంద్రియ వస్తు వాహనాదీన్‌ సత్తాయా మేవ భావయతి. 
. తదాసాబంధావస్థా - మన్వవ మనుష్యాణా మిత్యత ఏవోక్త 
మద్వైతిభిః - 


అపిచ అన్యదపి రహస్య మత్ర వేదితవ్యం - నబంధో నమోక్షః. 
= పరమార్ధతః - ద్వయోరపి త యోర్వికల్ప రూపత్వాత్‌ - బంధళ్చే న్మోక్షః 
' మోక్షళ్ళే దృంధః ఇతి సాపేక్షా వేతౌ - సాపేక్షా స్సర్వేపి మిద్యైవేతి ప్రాగేవ. 
౧ ప్రతిపాదిత మస్మాభిః - అద్వైత సార్వభౌమై ర్లౌడపాదై రపి ఉద్దోషిత - 
" మేత తృ్సత్యం -. నబద్దో నచసాధకః నముముక్షు ర్నవై ముక్తః ఇతి = 
బ్రువద్భిః - తర్హి పరమార్థః కః కీదృశ ఇత్యపేక్షాయాం తైరేవ |ప్రకటీకృత ' 
: మాచార్యైః ఇత్యేషా పరమార్ధ తేతి - కిమస్య తాత్పర్యం - నిరోధోత్సత్యాదయ 
స్సర్వే వికల్పాః పరస్పర సాపేక్షాః - తద్భావనైవ బంధో మనసః -... 
_ తద్విపర్యయేణ  యాతేషాం. వికల్పానాం నిర్వికల్పా భావనా బుద్ధే స్పైవ ' 
" మోక్షావస్టేతి - అతో న మోక్షో నభసః పృష్టేన పాతాళే న భూతలే - 
కింతు వాసనాసంక్షయః యద్వా"వికల్ప భావనా భావో మనస స్సవివ 
మోక్ష - ఇతి అద్వైతాచార్యాస్స ర్వే బుద్ధే ర్నిర్వికల్పా వస్థైవ మోక్ష ఇతి 
ఉద్దోషయంతి - 


౪ -సాచ మోక్షావస్థా సర్వదా అ స్యేవనః ఆరోగ్య దశేవ - లకూ 
ఇ కతత దశా యథా తథా జాగ్రధాద్యా జనన మరణాద్యా అవస్టా 
స్తస్యామేవ ప్రతీయంతే ఆత్మనః సత్తాయాం - సత్తా త్వనువర్తతే ఏవ 

తాస్వవస్థాసు - జీవిత కాల ఏవ-పశ్యామః జాగ్రదాద్యవస్థాసు పరివర్తమానా 
స్వపి తాసు సత్తా మాత్మనః అనువర్తమానాం - పరివర్తమానా సు అవస్థాసు 

-విచ్చిద్య విచ్చిద్య ప్రతీయమానాస్వపి అవిచ్చేదేన తాసాం భావా భావా. 
వనపహాయ ఆత్మనస్సత్తా సంవేద్యత ఏవ అస్మాభిః - అనేన అనుభవేన 
శక్యత ఏవ అనుమాతుం శ్వో మరణ దశాయా మపి వయం సర్వే సత్తయా 
భవిష్యామ ఏవన నభవిష్యామ ఇతి - గీతాస్వపి ఏవమేవ ఘోషణాం 
అకార్నీ దృగవాన్‌ వేదవ్యాసః - 

అంతకాలేచ మామేవ - స్మర న్ముక్వా కళేబరం 

యః ప్రయాతి సమద్భావం యాతినాస్త్యృత్ర సంశయః ఇతి - 

తచ్చ అక్షరశ స్సత్యం వచనం -. అంతకాలో మరణకాలః - తస్మిన్‌ 
సంప్రాప్తే మామేవ స్మరన్‌ - మామిత్యత్ర నవాసుదేవం - కింతు సర్వస్యాపి 
యోస్తి అహం తారూప ఆత్మా - త మాత్మాన మిత్యర్థః - సచేదాత్మా 
స్మృతి పధే అస్తినః, తస్మిన్‌ మరణ సమయేన తన్మరణం సర్వనాశః - 
కింతు జీవిత మేవ - యతః మామేవైతి - య మాత్మానం స్మరతి తేనైవ 
రూపేణ సర్వదా భవత్యేవ యస్మాదాత్మన స్సత్తాన కదా ప్యసత్తా భవితు 

' మర్హతి నిర్వికల్పత్వాత్‌ = సవికల్పా చే దృవేద్వాన భవేదితి విచికిత్సా - 

సాచ నిర్వికల్పాయాం సత్తాయాం కదాపి న సంభావ్యతే - ' 


అధవా కేయం నిర్వికల్పా - ఆత్మసత్తెవ - సా సర్వదా అస్మ్రేవ -న 
కదాపి నాస్తి - సవికల్పాయా దశా తస్యామపి అనువర్తత ఏవ - నహి 

అహ మిత్యాత్మనః స్పర్శమంత రేణ కోపి వికల్పః ఉపలబ్బుం శక్యతే - 
వికల్సేషు వ్యావర్త మానేష్వపి తేషు సర్వేష్వనుగత ఏవాయ మహమితి 
ఆత్మభావః - తధాహ్యుక్త మాచార్యై ర్మాండూక్య భాహ్యే అహం సుఖీ అహం 
దుఃఖీ - అహం అధోగః అహం రోగపీడితః అహంజాతః అహం మృతః 
అహం జీవామి అహం మరిష్యామి.- ఇదం మమగ్భహ మేతన్మ మశరీరం 
ఏతే మమ కళత్ర పుత్రాదయః "- ఏతేషా మహమధి పతిః కర్తాహం 
భోక్తాహ మితి. జన్మప్రభృతి మరణ పర్యంతం యద్య ద్భావయామి 
యద్యదాలపామి యద్య త్మర్మకరోమి చక్షురాదిభిః పాణి పాదాదిఖి రింద్రియై 
స్తేషు సర్వేష్వపి చేష్టితేష అహంమమేతి అనువర్తత ఏవ - నతు మమాత్మనః 
స్పర్భం వినా కిమ ప్యస్తి కిమపి స్ఫుర తీతి శక్యతే వక్తుం - తేతే భావా 
భవంతు న భవంతు - తదుప లంభకోయ మాత్మా భవేదేవ అవిచ్చేదేన - 


నను జాగ్రదాద్యవస్థానాం యధా విచ్చేదః ఏవ మాత్మ నోపి మమ 
విచ్చేదః ప్రతీయతే '- మైవం - యద్యాత్మా విచ్చిన్నః తాసామవస్థానా . 
వస్తిత్వమేవ లుప్యేత - తస్మా న్నాస్తీతి నకదాపి ్రమితవ్య మాత్మన 
స్సత్తా - అస్యేవ - కింతు అన వధానవశా న్నాస్తీతి ప్రతిభాతి కేవలం - 
యధా. యమాకాశః ఇదానీమితి 'ప్రాగేవాభిహిత మస్మాఖిః - ఆకాశే 
వర్తమానా ఏవ వయం యావదాయుః - మనో వాక్కాయె స్తాస్తాః క్రియా 
స్సదా కుర్వంత ఏవ వర్తామహే - తత్రైవ జాగృతాః తతైవ సుప్తా అపి - 
ఏవమస్మ ద్వ్యాపారేషు పరిణమమానేష్పపి ఆకాశ స్తావద పరిణత స్తథైవ 
అవతిష్టతే జ 

ఏవం సవికల్ప దశాయా మపి నిర్వికల్పా ఆత్మ సత్తా సర్వదా 
అవిచ్చేదేన వర్తత ఏవ - వస్తుతంత్రాహిసా - న బుద్ధి తంత్రా - బుద్దా 
కేవల మేవం'. సంభావ్యతే జాగ్రద్దకాయా మవిచ్చిన్నా సాస్వాపమూర్చా 
మరణాదిషు విచ్చిన్నేతి - యది నిద్రాయాం. నభవామో వయం కధం 
జాగ్రతి పునః ప్రతిబుద్దాః జీవామః - అన్యధా ప్రతి దినం రాత్రౌ మృత్వా 
పునరహని మరణా త్పునరుల్ణితా ఇతి వక్తవ్యం - తత్తు పరిహాసాయ 
కేవలం - యతః అహోరాత్ర భేదమనాద్భత్య సర్వం జీవిత మేవ మన్యామహే 
సర్వేవయం - వఏవమేవాస్మాక మనుభవః - తస్మా త్సత్తాయా విచ్చేదోన 
వస్తు దృష్ట్యా అపితు అస్మద్బుద్ధి దృష్ట్యా - బుద్ధిర్యదా వికల్బ్చయ త్యాత్మన 
స్సత్తాం తదా సైవ జనన మరణాది వికల్ప రూపేణ ప్రతి భాతి - యదా 
పునర్నవి కల్పయతి - తదా సత్రైవ నిరంతరా సంవేద్యతే - 


తస్మాదేత దుక్తం భవతి - సవికల్పా నిర్వికల్పేతి నద్వేసత్తే విద్యేతే 
ఆత్మనః - ఆత్మాయధా తధా తస్య సత్తాపి సదా నిర్వికల్లైవ - సవికల్పవ 
త్రతీయ మానాపి వస్తుత స్పెవ నిర్వికల్పా - సైవద్విషాత్రాభినయం కరోతీతి 
అవగమ్యతాం - అతోన భేతవ్య మస్మాభిః - ఇదం జీవితం జీవామ 
స్పంప్రతి - కాలాంతరే జీవిత మిద మస్తం గచ్చతి తదా కామేగతిః 
క్వయాస్యామి - కోవా భవిష్యామి - భవిష్యామి వానవా భవిష్యామి - 
యధా చార్వాకో బ్రవీతి తధాకిం' సర్వనాశం గమిష్యామీతి ఏషాఖీతి 
ర్నకర్తవ్యేతి సమాశ్వాస యంతి వేదాంతినః - తత్మధమితి విశదీ 
pan క్షి టి. 1 


56. రత క్ల అద్వెకానుభవః 

వస్తుతో నబంధో నాపి మోక్షః - ద్వావపి సప్రతి పక్ష - పరస్పర 

సాపేక్షత్వా దేతౌ ద్వావపి మిధ్యైవ - మిధ్యా చేత్‌ కింత ద్యత్సత్యమితి 
ప్రశ్నః -- నహి సత్యం వినా కించిదపి మిధ్యేతి నిర్ణేతుం శక్యతే ఇతిచే 
దుచ్యతే = సత్యం నాన్యత్‌ - ఆత్మ నస్సత్తా మంతరేణ - సా చ సత్తా 
అధిష్టాన మేతయో రుభయోరపి బంధ మోక్షయోః - తదదృష్ట్వా ముధైవ 
అయం బంధో మమ సమస్యా కధమేతస్యా మమమోక్షో భవేదితి ఆందోళనా 
క్రియతే ' అస్మాభిస్సర్వైః - సాచేత్సత్తా సంవేద్యతేన మరణ సమస్యా 
నతస్యాః పరిహారచింతా - సర్వమిద మేక పదే వినశ్యతి - అవినష్టా సా 
సత్తా వినష్టయోరప్యేతయోః - అమృతా సా మృతయో రేతయోరితి 
జానీహి - యద్యేవం కిం మరణమేవ నభవతి - నభవతి చేత్మధం 
మమతవచ మాతాపితరౌ కళత్ర పుత్రాదయో మృతా నోపలభ్యంతే ఇదానీమితి 


ఆశంకా - 


' సమాధీయతే - మృతం తేషాం స్థూల మిదం శరీర మేవ - నతస్య 
. సత్తా - సత్తా సంప్రతి స్థూల రూపం విహాయ సూక్ష్మరూపేణ మనసి 
ప్రవిశతి - స్థూలం చక్షురాదినా బాహ్యేన ఇంద్రియేణ గోచరీకృత మితః 
పూర్వం - అధునాతు కేవలం మనసి స్మృతి రూపేణ తస్వ్యైప ప్రత్యక్షీ 
భవతి - తదపి మహతా కాలేన గచ్చతా తామపి మ్‌ పరిత్యజ్య 
పునస్సత్తాయా మేవ విలీయతే - సాచసత్తా తస్మిన్‌ వినష్టేపి రూపే అవిసష్టైవ 
మృతేష్య మృతైవ సదా అనువర్తతే - నజాతు pas - అతవివ పితృ. 


పితామహాః కళత్ర పుత్రా దయశ్చ అస్మాకం న మృతా నక్వాపి గతాః 
కింతు అమృతా ఏవసదా - తసాచ అమృతా తేషాం స్థితి రస్మదీయా 
ఏవేతి సదాతే అస్మత్సకా శే సర్తంత ఏవేతి వేదితప్యం - ఇదం రహస్యం 
మనసి కృత్యైవ ఛాందోగ్య మహర్షిణా సర్వే పితృ పితామహా దయః పూర్వే 
మృతా అపినమృతాః కింతు అదృశ్యరూపేణ సర్వేషాం అస్మాకం 
హృదయాకాశే వర్తంత ఏవేతి ప్రకటీకృతం - కింబహునా - పురఃస్థితే 
భాజనే భోజనం పరివేషితం తచ్చక్షుషా దృష్టమేవ - తదేవ భుక్తం జఠరే 
ప్రవిష్టం సూక్ష్మ రూపేణ అసుభూయతే - తదేవ పునః రక్తేన మిళిత్వా 
శక్తిరూపం యదా ధత్తే తదా తత్పరోక్షు నోప లభ్యతే - తధాపిన క్వచిద్దతం - 
శక్తి రూపేణ ఆత్మసాతృత మాత్మైవ నస్సం వేద్యతే - ఆత్మా యధా తధాసాపి 
అవినశ్వరా అనన్యాచ సంవేద్యతే వా నవా త్వమేవ బ్రూహి - ఏవమేవ 
సర్వం అవి సశ్వర మేవ వర్తతే నమృతిః కస్యాపి లోకే - 


ఏవంతర్హి బంధః కః తన్నివారణాయ కోవా మోక్షః - నకోపి - 
_ద్వయోరపి మృషాభూతయోర్య దధిష్టానం ఆత్మన స్సత్తా సైవ బంధరూపేణ 
మోక్ష రూపేణచ వికల్పితా బుద్భ్వైవనః కేవలం - అతస్తద్దతాంచింతాం 
దూరతస్యక్వ్వా కేవలా సా ఆత్మనస్సత్తా అనుక్షణం యధావకాశం విభావ 
నీయా అస్మాఖిః - తదేవ సాధనం నాన్యత్‌ - విభావ్యమానా సా బుద్ధి 
వృత్తి రవశ్యం వాసనా సంపద్యతే - సాచ వాసనాశ్వో మరణే సముపస్థితే 
అస్మాన్న జహాతి - తద్దర్భైవ బుద్ధి రపినో విలీయతే - వయంతు సత్తా 


పేణ సర్వదా భవామ ఏవ - న నభవామః - అపిచ సాపే పేక్షా మృషా . 
భూతాపి కర్మవాసనా జన్మ ప్రయచ్చతి - పునర్జన్మాంతరం ప్రదాస్యతీతి 
వదంతి ధర్మజ్ఞాః - మిధ్యాభూతైవ వాసనాయదా కార్యక్షమా కిముపక్తవ్యం . 
. సద్రూపా ఇయ మాత్మవాసనా జన్మ పరంపరా నిరోధేన మోక్షమేవ 
ప్రయచ్చతీతి ౨ ధర్మవాసనా జన్మ ప్రయచ్చతి చేదేషా నియచ్చతి జన్మ ' 
పరం పరాం - నీపైన సమస్యాయా ఆత్యంతిక; పరిష్కార ఇతి సర్వం 
శివం - 


ఓమ్‌. 


శాంతిః శాంతిః శాంతిః 


